




ශ්‍රී ලංකා විභාග දෙපාර්තමේන්තුව
අ.පො.ස. (උ.පෙළ) විභාගය - 2024

45 - බෞද්ධ ශිෂ්ටාචාරය

ලකුණු දීමේ පටිපාටිය



අභිමානවත් මහා ශිෂ්ටාචාරයක අතින් උරුමයන් - නාලන්දා විශ්වවිද්‍යාලය
(ක්‍රි.ව. 5වන සියවස - 13වන සියවස)

මෙය උත්තරපත්‍ර පරීක්ෂකවරුන්ගේ ප්‍රයෝජනය සඳහා සකස් කෙරිණි.
ප්‍රධාන/ සහකාර පරීක්ෂක රැස්වීමේ දී ඉදිරිපත්වන අදහස් අනුව මෙහි වෙනස්කම් කරනු ලැබේ.

අවසන් සංශෝධන ඇතුළත් කළ යුතුව ඇත.

අ.පො.ස. (උ.පෙළ) විභාගය - 2024

45 - බෞද්ධ ශිෂ්ටාචාරය

ප්‍රශ්නපත්‍ර ව්‍යුහය

I පත්‍රය- කාලය - පැය 02 යි.

වරණ 05 බැගින් වූ බහුවරණ ප්‍රශ්න 50 කි. ප්‍රශ්න සියල්ලට ම පිළිතුරු සැපයිය යුතුය. එක් ප්‍රශ්නයකට ලකුණු 01 බැගින් මුළු ලකුණු 50 කි.

II පත්‍රය- කාලය - පැය 03 යි.

මෙම ප්‍රශ්නපත්‍රය I හා II වශයෙන් කොටස් දෙකකින් සමන්විත ය.

I කොටස - ව්‍යුහගත ප්‍රශ්න තුනකි. ප්‍රශ්න දෙකකට පමණක් පිළිතුරු සැපයිය යුතුය. ප්‍රශ්නයක කොටස් පහකි.

- (I) කොටසට ලකුණු 02 කි. (II) කොටසට ලකුණු 03 කි.
- (III) කොටසට ලකුණු 04 කි. (IV) කොටසට ලකුණු 05 කි.
- (V) කොටසට ලකුණු 06 කි. එකතුව ලකුණු 20 කි.

II කොටස - රචනා වර්ගයේ ප්‍රශ්න පහකි. ප්‍රශ්න තුනකට පිළිතුරු සැපයිය යුතුය. ප්‍රශ්නයක කොටස් දෙකකි. එක් කොටසකට ලකුණු 10 බැගින් ලකුණු 20 ක් හිමි වේ.

II පත්‍රය සඳහා මුළු ලකුණු = 100

අවසාන ලකුණු ගණනය කිරීම : **I පත්‍රය = 100**

II පත්‍රය = 100

අවසාන ලකුණු = 200 ÷ 2 = 100

උත්තරපත්‍ර ලකුණු කිරීමේ පොදු ශිල්පීය ක්‍රම

උත්තරපත්‍ර ලකුණු කිරීමේ හා ලකුණු ලැයිස්තුවල ලකුණු සටහන් කිරීමේ සම්මත ක්‍රමය අනුගමනය කිරීම අනිවාර්යයෙන් ම කළ යුතුවේ. ඒ සඳහා පහත පරිදි කටයුතු කරන්න.

1. උත්තරපත්‍ර ලකුණු කිරීමට රතුපාට බෝල් පොයින්ට් පෑනක් පාවිච්චි කරන්න.
2. සෑම උත්තරපත්‍රයකම මුල් පිටුවේ සහකාර පරීක්ෂක සංකේත අංකය සටහන් කරන්න. ඉලක්කම් ලිවීමේදී පැහැදිලි ඉලක්කමෙන් ලියන්න.
3. ඉලක්කම් ලිවීමේදී වැරදුණු අවස්ථාවක් වේ නම් එය පැහැදිලිව තනි ඉරකින් කපා හැර නැවත ලියා කෙටි අත්සන යොදන්න.
4. එක් එක් ප්‍රශ්නයේ අනු කොටස්වල පිළිතුරු සඳහා හිමි ලකුණු ඒ ඒ කොටස අවසානයේ Δ ක් තුළ ලියා දක්වන්න. අවසාන ලකුණු ප්‍රශ්න අංකයක් සමඟ \square ක් තුළ, භාග සංඛ්‍යාවක් ලෙස ඇතුළත් කරන්න. ලකුණු සටහන් කිරීම සඳහා පරීක්ෂකවරයාගේ ප්‍රයෝජනය සඳහා ඇති තීරුව භාවිත කරන්න.

උදාහරණ : ප්‍රශ්න අංක 03

(i)	✓	$\frac{4}{5}$
(ii)	✓	$\frac{3}{5}$
(iii)	✓	$\frac{3}{5}$

(03) (i) $\frac{4}{5} +$ (ii) $\frac{3}{5} +$ (iii) $\frac{3}{5} = \frac{10}{15}$

බහුවරණ උත්තරපත්‍ර : (කවුළු පත්‍රය)

1. අ.පො.ස. (උ.පෙළ) හා තොරතුරු තාක්ෂණ විභාගය සඳහා කවුළු පත්‍ර දෙපාර්තමේන්තුව මගින් සකසනු ලැබේ. නිවැරදි වරණ කපා ඉවත් කළ සහතික කරන ලද කවුළුපතක් ඔබ වෙත සපයනු ලැබේ. සහතික කළ කවුළු පත්‍රයක් භාවිත කිරීම පරීක්ෂකගේ වගකීම වේ.
2. අනතුරුව උත්තරපත්‍ර හොඳින් පරීක්ෂා කර බලන්න. කිසියම් ප්‍රශ්නයකට එක් පිළිතුරකට වඩා ලකුණු කර ඇත්නම් හෝ එකම පිළිතුරක්වත් ලකුණු කර නැත්නම් හෝ වරණ කැපී යන පරිදි ඉරක් අඳින්න. ඇතැම් විට අයදුම්කරුවන් විසින් මුලින් ලකුණු කර ඇති පිළිතුරක් මකා වෙනත් පිළිතුරක් ලකුණු කර තිබෙන්නට පුළුවන. එසේ මකන ලද අවස්ථාවකදී පැහැදිලිව මකා නොමැති නම් මකන ලද වරණය මත ද ඉරක් අඳින්න.
3. කවුළු පත්‍රය උත්තරපත්‍රය මත නිවැරදිව තබන්න. නිවැරදි පිළිතුර ✓ ලකුණකින් ද, වැරදි පිළිතුර 0 ලකුණකින් ද වරණ මත ලකුණු කරන්න. නිවැරදි පිළිතුරු සංඛ්‍යාව ඒ ඒ වරණ තීරයට පහළින් ලියා දක්වන්න. අනතුරුව එම සංඛ්‍යා එකතු කර මුළු නිවැරදි පිළිතුරු සංඛ්‍යාව අදාළ කොටුව තුළ ලියන්න.

ව්‍යුහගත රචනා හා රචනා උත්තරපත්‍ර :

1. අයදුම්කරුවන් විසින් උත්තරපත්‍රයේ නිශ්චිත තබා ඇති පිටු හරහා රේඛාවක් ඇඳ කපා හරින්න. වැරදි හෝ නුසුදුසු පිළිතුරු යටින් ඉරි අඳින්න. ලකුණු දිය හැකි ස්ථානවල හරි ලකුණු යෙදීමෙන් එය පෙන්වන්න.
2. ලකුණු සටහන් කිරීමේදී ඕවර්ලැන්ඩ් කඩදාසියේ දකුණු පස තීරය යොදා ගත යුතු වේ.
3. සෑම ප්‍රශ්නයකටම දෙන මුළු ලකුණු උත්තරපත්‍රයේ මුල් පිටුවේ ඇති අදාළ කොටුව තුළ ප්‍රශ්න අංකය ඉදිරියෙන් අංක දෙකකින් ලියා දක්වන්න. ප්‍රශ්න පත්‍රයේ දී ඇති උපදෙස් අනුව ප්‍රශ්න තෝරා ගැනීම කළ යුතුවේ. සියලු ම උත්තර ලකුණු කර ලකුණු මුල් පිටුවේ සටහන් කරන්න. ප්‍රශ්න පත්‍රයේ දී ඇති උපදෙස්වලට පටහැනිව වැඩි ප්‍රශ්න ගණනකට පිළිතුරු ලියා ඇත්නම් අඩු ලකුණු සහිත පිළිතුරු කපා ඉවත් කරන්න.
4. පරීක්ෂාකාරීව මුළු ලකුණු ගණන එකතු කොට මුල් පිටුවේ නියමිත ස්ථානයේ ලියන්න. උත්තරපත්‍රයේ සෑම උත්තරයකටම දී ඇති ලකුණු ගණන උත්තරපත්‍රයේ පිටු පෙරළමින් නැවත එකතු කරන්න. එම ලකුණ ඔබ විසින් මුල් පිටුවේ එකතුව ලෙස සටහන් කර ඇති මුළු ලකුණට සමාන දැයි නැවත පරීක්ෂා කර බලන්න.

ලකුණු ලැයිස්තු සකස් කිරීම :

සියලු ම විෂයන්හි අවසාන ලකුණු ඇගයීම් මණ්ඩලය තුළදී ගණනය කරනු නොලැබේ. එබැවින් එක් එක් පත්‍රයට අදාළ අවසාන ලකුණු වෙත වෙනම ලකුණු ලැයිස්තුවලට ඇතුළත් කළ යුතු ය. I පත්‍රය සඳහා බහුවරණ පිළිතුරු පත්‍රයක් පමණක් ඇති විට ලකුණු ලැයිස්තුවට ලකුණු ඇතුළත් කිරීමෙන් පසු අකුරෙන් ලියන්න. අනෙකුත් උත්තරපත්‍ර සඳහා විස්තර ලකුණු ඇතුළත් කරන්න. 51 විත්‍ර විෂයයේ I, II හා III පත්‍රවලට අදාළ ලකුණු වෙත වෙනම ලකුණු ලැයිස්තුවලට ඇතුළත් කර අකුරෙන් ද ලිවිය යුතු වේ.

ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம்

අ.පො.ස.(උ.පෙළ) විභාගය/ක.පො.ත. (உயர் தர)ப் பரீட்சை- 2024

විෂය අංකය
 பாட இலக்கம்

45

විෂය
 பாடம்

බෞද්ධ ශිෂ්ටාචාරය

ලකුණු දීමේ පටිපාටිය/புள்ளி வழங்கும் திட்டம்
 I පත්‍රය/பத்திரம் I

ප්‍රශ්න අංකය வினா இல.	නිවැරදි පිළිතුරු අංකය விடை இல.	ප්‍රශ්න අංකය வினா இல.	නිවැරදි පිළිතුරු අංකය விடை இல.	ප්‍රශ්න අංකය வினா இல.	නිවැරදි පිළිතුරු අංකය விடை இல.	ප්‍රශ්න අංකය வினா இல.	නිවැරදි පිළිතුරු අංකය விடை இல.	ප්‍රශ්න අංකය வினா இல.	නිවැරදි පිළිතුරු අංකය விடை இல.
01.	1	11.	5	21.	2	31.	1	41.	2
02.	1	12.	4	22.	4	32.	4	42.	5
03.	2	13.	1	23.	1	33.	3	43.	3
04.	3	14.	1	24.	1	34.	3	44.	4
05.	4	15.	5	25.	5	35.	4	45.	2
06.	3	16.	3	26.	2/4	36.	2	46.	4
07.	5	17.	5	27.	3	37.	2	47.	1
08.	3	18.	2	28.	3	38.	4	48.	3
09.	2	19.	5	29.	2	39.	1	49.	1
10.	1	20.	2	30.	5	40.	5	50.	5

විවිධ උපදෙස්/விசேட அறிவுறுத்தல் :

එක් පිළිතුරකට/ஒரு சரியான விடைக்கு ලකුණු 01 உதிகள்/புள்ளி வீதம்

මුළු ලකුණු/மொத்தப் புள்ளிகள் 1 × 50 = 50

45 - බෞද්ධ ශිෂ්ටාචාරය

II පත්‍රය

01.(i) බ්‍රාහ්මණ ඉගැන්වීම්වල දැක්වෙන වතුර්විධ ආශ්‍රම ධර්ම නම් කරන්න.

1. බ්‍රහ්මචාරී ආශ්‍රමය
2. ගෘහස්ථ ආශ්‍රමය
3. වානප්‍රස්ථ ආශ්‍රමය
4. සන්‍යාසී ආශ්‍රමය

(ලකුණු 02)

01. (ii) වතුර්විධ ආශ්‍රම ධර්මයන්ගේ පළමුවැන්න හඳුන්වා දෙන්න.

- උපතේ සිට ගෘහස්ථ ජීවිතයකට අවතීර්ණ වන තෙක් කාල පරිච්ඡේදය බ්‍රහ්මචාරී ආශ්‍රමයට අයත් ය.
- මෙම ආශ්‍රමයේදී සිදු කළයුතු ප්‍රධානතම කාර්යය වන්නේ බ්‍රහ්මචාරීව සිටිමින් ශිල්ප ශාස්ත්‍ර ඉගෙනීමයි.
- ආර්ය කුලයක දරුවන් අධ්‍යාපනය සඳහා යොමු කරනු ලබන්නේ උපනයනයෙන් පසුවය.
- මෙම උපනයන කර්මය බ්‍රාහ්මණ වංශික දරුවන් සඳහා අවුරුදු 08 දී ද ක්‍ෂත්‍රිය වංශික දරුවන් සඳහා අවුරුදු 11 දී ද වෛශ්‍ය වංශික දරුවන් සඳහා අවුරුදු 12 දී ද සිදු කරයි.
- උපනයනයෙන් පසු වේදයෙහි පාරප්‍රාප්ත වූ බ්‍රාහ්මණ ආචාර්යවරයෙකු වෙත එළඹ නේවාසිකව අධ්‍යාපනය ලැබිය යුතු ය.
- වේද අධ්‍යයනය අනිවාර්ය විය.
- මීට අමතරව වේදාංග අධ්‍යයනය ද කළයුතු විය.
- බ්‍රාහ්මණ වංශික දරුවන්ට අධ්‍යාපනික හා පූජක කාර්යයට අදාළ වේද වේදාංග හා ශිල්ප ශාස්ත්‍ර පිළිබඳව අධ්‍යාපනයක් ලබා දී ඇත.
- ක්‍ෂත්‍රිය හා වෛශ්‍ය කුලයන්හි දරුවන්ට ඔවුන්ගේ වෘත්තීන්ට අවශ්‍ය අධ්‍යාපනයක් මෙම ආශ්‍රමයේදී ලබා දී ඇත.

(ලකුණු 03)

01. (iii) බුදුරජාණන් වහන්සේ සහ වජ්ජී රාජ්‍යය අතර පැවති සබඳතා සාධක තුනක් මගින් පැහැදිලි කරන්න.

- විශාලා මහනුවර තුන් බිය දුරු කිරීම සඳහා රතන සූත්‍රය දේශනා කිරීම.
- බුදුරජාණන් වහන්සේ පස්වන වස් කාලය විශාලා මහනුවර කුටාගාර ශාලාවෙහි වැඩ සිටීම.
- අෂ්ට ගරු ධර්ම පිළිගැනීමෙන් පසු මහා ප්‍රජාපති ගෝතමීයට විශාලා මහනුවර කුටාගාර ශාලාවේදී පැවිදි උපසම්පදාව ලබා දී හික්කුණි ශාසනය ආරම්භ කිරීම.
- වජ්ජී රාජ්‍යයේ පාලන මූලධර්මය ලෙස අනුගමනය කළ සප්ත අපරිභානීය ධර්ම අනුමත කරමින් වජ්ජීන්ගේ සමූහාණ්ඩු පාලන ක්‍රමය බුදුරජාණන්ගේ ඇගයීමට ලක් වීම.
- බුදුන් වහන්සේ අවසන් වස් කාලය වජ්ජී ජනපදයේ බේලුව නම් ගමේ ගත කිරීම.
- වජ්ජී රාජ්‍යයේ පිහිටි රමණීය ස්ථාන බුදුරජාණන්ගේ වර්ණනාවට ලක්වීම.
 “ රමණීයං ආනන්ද වේසාලියං...”(උදේන, ගෝතමක, සත්තම්බක, බහුපුත්තක, සාරන්දද, වාපාල, යන චෛත්‍යස්ථාන ඇගයීමට ලක් කිරීම.
- බුදුන් වහන්සේ විශාලාවේ පිහිටි වාපාල චෛත්‍යස්ථානයේදී ආයු සංස්කාරය අත් හැරීම.
- වජ්ජී රාජ්‍යයෙහි කුටාගාර ශාලාවට ආනන්ද හිමියන් මගින් හික්කුණ් වහන්සේ රැස් කරවා තමන් වහන්සේ තුන් මසකින් පිරිනිවන් පාතා බව දැනුම් දීම.
- විශාලාවට අයත් අම්බපාලි අඹ උයන පිළිගැනීම හා එහි විවේක සුවයෙන් වැඩ සිටීම.
- බුදු සිරුර ආදාහනයෙන් අනතුරුව වජ්ජීන් වෙනුවෙන් ද ශාරීරික ධාතු වෙන් කිරීම හා වජ්ජී රජවරුන් ධාතු පිළිගෙන චෛත්‍යයක් ඉදි කිරීම.

(ලකුණු 04)

01. (iv) සංජය බෙල්ලට්ටිපුත්තගේ අමරාවික්ඛේපවාදය පිළිබඳ ප්‍රමාණවත් විචරණයක් කරන්න.

- සංජය බෙල්ලට්ටිපුත්තගේ ඉගැන්වීම් සංශයවාදය/ අමරාවික්ඛේපවාදය නමින් හැඳින්වෙයි.
- දී.නි. බ්‍රහ්මජාල සූත්‍රයේ සඳහන් පංච නිශේධන ක්‍රමය තුළින් අමරාවික්ඛේපවාදය ප්‍රකට වෙයි.
 1. ඒවන්තිපි මේ නෝ - මේ කාරණය මෙසේ යැයි මට අදහසක් නැත
 2. කථා තිපි මේ නෝ - මේ කාරණය එසේ යැයි ද මට අදහසක් නැත
 3. අඤ්ඤාථා තිපි මේ නෝ - මේ කාරණය වෙන සැටියකින් යැයි ද මට අදහසක් නැත.
 4. නෝ තිපි මේ නෝ - මේ කාරණය නැතැයි ද මට අදහසක් නැත
 5. නෝ නෝ තිපි මේ නෝ - මේ කාරණය නැත්තේ නැතැයි ද මට අදහසක් නැත
- දී. නි. සාමඤ්ඤාඵල සූත්‍රයේ සඳහන් වන පරිදි මොහුගේ ඉගැන්වීම් පහත සඳහන් පරිදි ය.
- “පරලොචක් ඇත්තේ දැයි මගෙන් විචාරයි නම් පරලොචක් ඇතැයි මට අදහසක් වී නම් පරලොචක් ඇතැයි මම කියමි. එහෙත් මෙසේ වූ අදහසක් මට නොමැත. පරලොචක් ඇතැයි යන එබඳු වූ අදහසක් ද මට නොමැත. අන් පරිද්දකින් වූ අදහසක් ද මට නොමැත. පරලොචක් ඇත්තේ නොවේ කියා මට අදහසක් නොමැත. පරලොචක් නොමැත්තේ නොවේ කියා අදහසක් ද මට නොමැත.”
- මේ විස්තරයට අනුව කිසිදු නිශ්චිත නිගමනයකට නො එළඹෙමින් ප්‍රශ්න මග හැර සැක මුසුව පිළිතුරු දීම මොහුගේ ඉගැන්වීම්වල ස්වභාවයයි.
- දී.නි. බ්‍රහ්මජාල සූත්‍රයේ දැක්වෙන ආකාරයට අමරාවික්ඛේපවාදියා ප්‍රශ්න ඉදිරියේ වාග් වික්ෂිප්තතාවට හෙවත් වචන පටලවා කථා කිරීමට යොමු වෙයි. වාග් වික්ෂිප්තතාව ආකාර හතරකි.
 1. මුසාවාද භයා මුසාවාද පරිජේගුච්ඡා - තමා බොරු කීමේ පාපයට අසු වෙතැයි බියෙන් ස්ථීර පිළිතුරුක් නොදීම. යම් කෙනෙක් මේවා කුසල් දැයි ඇසුවහොත් තමාගේ පිළිතුරු වැරදි විය හැකි ය, යන භය නිසා මට එසේ නොසිතේ යැයි කීම. කුසල් නොවේ දැයි ඇසූ විට ද එසේ පිළිතුරු දීම

2. උපාදාන හයා උපාදාන පරිච්ඡේදවිෂා - යම් අයුරකින් කුසල් අකුසල් පිළිබඳ නියම ලෙස නො දන්නා නිසා දැඩි කොට ගැනීම මගින් තමන්ට අහිත පිණිස පැවතිය හැකි යැයි, බොරු කියවිය හැකි යැයි සිතා එකකටවත් හසු නො වන සේ සැක මුසු පිළිතුරු දීම.

3. අනුයෝග හයා අනුයෝග පරිච්ඡේදවිෂා - මා ප්‍රකාශ කරන දේ නිසා මතවාද මර්දනයේ දක්ෂ බුද්ධිමතෙකුගේ අභියෝගයකට මුහුණ දිය හැකි ය. එහිදී පිළිතුරු දිය නොහැකි වුවහොත් මට නින්දා පිණිස කරුණු යෙදේ යැයි සලකා එසේත් නො වේ. මෙසේ නොවන්නේත් නො වේ. යනුවෙන් සැකමුසු පිළිතුරු දීම.

4. මන්දත්තා මොවුහත්තා - අඥානකම නිසාම පිළිතුරු දීමට නො හැකි ව ඇසු ඇසු ප්‍රශ්න ඉහත කී පරිදිම මග හැර යාම. සෘජු පිළිතුරු නො දීම.

(ලකුණු 05)

01. (v) මානව වර්ගයාගේ ඒකත්වය බෞද්ධ ඉගැන්වීම් මගින් තහවුරු කොට ඇති ආකාරය ප්‍රමාණවත් සාධක ඇසුරෙන් පැහැදිලි කරන්න.

- මානව වර්ගයාගේ ඒකත්වය ඓතිහාසික, ජීව විද්‍යාත්මක, සමාජ විද්‍යාත්මක, ආචාර විද්‍යාත්මක හා මනෝ විද්‍යාත්මක ආදී සාධක තුළින් බුදුසමය තහවුරු කොට ඇති බව.
- සමාජ සංස්ථාවන්ගේ ප්‍රභවය හා විකාශය ඓතිහාසික ව පටිච්චසමුප්පාද සිද්ධාන්තයට අනුව පරිණාමය වූවක් බව දී.නි. අග්ගඤ්ඤ සූත්‍රයෙහි සඳහන් වීම.
- බමුණන් අතිමානයෙන් සැලකූ කුල පාරිශුද්ධිය මිථ්‍යා විශ්වාසයක් බව දී.නි. අම්බට්ඨ සූත්‍රයේදී ඓතිහාසික සාධක මගින් පැහැදිලි කිරීම.
- දී.නි. වාසෙට්ඨ සූත්‍රයේදී බුදුන් වහන්සේ ජීව විද්‍යාත්මක කරුණු ඉදිරිපත් කරමින් මානව වර්ගයාගේ ඒකත්වය තහවුරු කර තිබීම.

යථා ඒතාසු ජාතීසු - ලිංගං ජාතිමයං පුපු

එවං නතී මනුස්සේසු - ලිංගං ජාතිමයං පුපු

- අස්සලායන බමුණා විසින් බුදුරදුන් හමුවේ බමුණන්ගේ ශ්‍රේෂ්ඨත්වය පාරිශුද්ධිය වර්ණනා කරන ලද අවස්ථාවේදී අනෙක් මිනිසුන්ගේ උපත සිදු වන ආකාරයට ම බමුණු ස්ත්‍රීන් සෘතු වීම, ගැබ් ගැනීම, දරුවන් බිහි කිරීම, කිරි පෙවීම ආදිය පෙනෙන්නට තිබියදී ම බමුණන් මහා බ්‍රහ්මයාගේ මුඛයෙන් උපන් බව පැවසීම අර්ථශුන්‍ය යැයි ම.නි. අස්සලායන සූත්‍රයේදී ජීව විද්‍යාත්මකව පෙන්වා දීම.

- ම. නි. අස්සලායන සූත්‍රයේ යෝන කාමිබෝජ ආදී ඇතැම් ප්‍රදේශයන්හි ආර්යයන් දාසයන් වන බවත් දාසයන් ආර්යයන් වන බවත් සමාජ විද්‍යාත්මකව පෙන්වා තිබීම.
- සුත්තනිපාතයේ වසල සූත්‍රයේදී පුද්ගලයකු වසලයකු හෝ බ්‍රාහ්මණයකු බවට පත් වන්නේ ඔහුගේ ක්‍රියාවෙන් මිස උපතින් නොවන බව ආචාර විද්‍යාත්මක සාධක මගින් පෙන්වා දීම.
- ම.නි. මධුර සූත්‍රයේදී මිනිසුන් අතර ජාති හෝ වර්ණ භේදය නොපැවතිය යුතු බව ආර්ථික හා සමාජ විද්‍යාත්මක පදනමකින් යුතුව දක්වා තිබීම.
- ම.නි. මධුර සූත්‍රයේදී වර්ණ භේදයකින් තොරව කර්මඵල විපාක සියල්ලන්ට ම එකසේ ලැබෙන බව මනෝවිද්‍යාත්මක පදනමකින් යුතුව පෙන්වා දීම.

(ලකුණු 06)

02. (i) බුදුරජාණන් වහන්සේගේ සම්මාසම්බුද්ධ ගුණය කෙටියෙන් හඳුන්වන්න.

- මැනවින් තමා ම අවබෝධ කළේ ය, අවබෝධ කරයි, අවබෝධ කරන්නේය, (සම්මා' සයමෙව අබුජ්ඣං, බුජ්ඣති, බුජ්ඣස්සතිති සම්මාසම්බුද්ධෝ) යන අරුතින් බුදුරජාණන් වහන්සේ සම්මාසම්බුද්ධ වන බව.
- දැන ගත යුතු සියලු ධර්ම දැන ගෙන අවබෝධ කළ බැවින් ද, සාක්ෂාත් කළ යුතු සියලු ධර්ම සාක්ෂාත් කළ බැවින් ද, වැඩිය යුතු සියලු ධර්ම වැඩූ බැවින් ද, ප්‍රභාණය කළ යුතු සියලු ධර්ම ප්‍රභාණය කළ බැවින් ද 'බුද්ධ' නම් වන බව හා ඒවා තමා විසින් ම සිදු කරන ලද බැවින් සම්මාසම්බුද්ධ වන බව.

තුන් කල්හි ම පැවති - පදරුන් සියල් ලොව ඇති
අතැඹුල සෙ දැන ගති - එයින් සම්මා සම්බුදුන යෙති

(ලකුණු 02)

2. (ii) නකුලමාතෘ වර්තයෙන් වර්තමාන සමාජයට ලබාගත හැකි ආදර්ශ තුනක් සැකෙවින් දක්වන්න.

- සමසද්ධා, සමසීල, සමචාග, සමපඤ්ඤා යන ගුණවලින් යුක්තව ආදර්ශවත් පවුල් ජීවිතයක් ගත කළ බව.
- පරමාදර්ශී බිරිඳක ලෙස පතිදම් සුරකිමින් සිය සැමියා හැර පර පුරුෂයකු සිතින් හෝ ප්‍රාර්ථනා නො කළ බව.
- සොළොස් වසරක් තිස්සේ ගෘහස්ථ බ්‍රහ්මචරියාව ආරක්ෂා කළ බව.
- සැමියා විසින් ආර්ථික දියුණුව සඳහා සිදු කරන ලද සියලු කර්මාන්ත සැමියාගේ විශෝවෙන් පසුව වුව ද නිසි පරිදි පවත්වා ගෙන යාමට හැකි අයුරින් පුහුණු වී සිටි බව.

- සැමියාගේ විශේෂවෙන් පසුව දිවි ඇති තෙක් ගෘහස්ථ බ්‍රහ්මචරියාවෙන් කල් ගෙවීමට අධිෂ්ඨාන කර ගෙන සිටි බව.
- සැමියාගේ විශේෂවෙන් පසු ව වුව ද දරුවන් රැක බලා ගනිමින් මනා කුටුම්භ සංරක්ෂණයකට අවශ්‍ය පසුබිම සකස් කර ගත් බව.
- තමා විසින් පවත්වා ගෙන ගිය ගුණ ධර්මවල ආශීර්වාදයෙන් හා මනාව උපස්ථාන කිරීමෙන් රෝගාතුරව මරණාසන්නව සිටි සැමියා සුවපත් කර ගැනීමට කටයුතු කළ බව.
- බුදුරදුන් හා මහා සංඝයා නිරන්තරයෙන් ඇසුරු කරමින් කුලුපග බෞද්ධ මහෝපාසිකාවක් වූ බව.
- නීති පත්සිල් සුරකිමින් බුද්ධ ප්‍රමුඛ සංඝයාට නීති දන්වැට පැවැත්වූ බව.
- සත්‍යවාදීවම කටයුතු කළ අතර ඇදහිය හැකි කතා ඇත්තවූත් අතර අගතනතුර ලැබූ බව.

(ලකුණු 03)

02. (iii) බෞද්ධ ආර්ථික දර්ශනයෙහි එන සමජීවිකතාව ප්‍රමාණවත්ව පැහැදිලි කරන්න.

- අංගුත්තර නිකායේ ඇතුළත් ව්‍යග්ඝපජ්ජ සූත්‍රයෙහි පුද්ගලයෙකුගේ මෙලොව දියුණුව උදාකර ගැනීමට හේතුවන කරුණු හතරෙන් එකක් ලෙස සමජීවිකතාව වැදගත් වේ.
- එහි සරල අර්ථය වන්නේ කිසියම් පුද්ගලයෙක් තමන්ට ලැබෙන ආදායම පිළිබඳව සැලකිලිමත්ව වැය ගැන අවධානය යොමුකොට කටයුතු කිරීමයි.
- සමජීවිකතාව මෙම සූත්‍රයෙහි විග්‍රහකොට ඇත්තේ මෙසේය.
 “ව්‍යග්ඝපජ්ජය, මේ ලෝකයෙහි කුල පුත්‍රයෙක් හෝගයන්ගේ, වස්තූන්ගේ අය ද වැය ද දැන ඉතා වැඩිත් නො කොට අඩුත් නො කොට සමච දිවි ගෙවයි. මෙසේ මාගේ අය වැය, ඉක්මවා සිටී. මෙසේ මාගේ වැය, අය ඉක්මවා නො සිටී.
 ”යනුවෙනි.
 “ව්‍යග්ඝපජ්ජය, යම් සේ තරාදියෙන් බඩු කිරන්නෙක් හෝ ඔහුගේ අතවැසියෙක් හෝ තරාදිය ගෙන මෙපමණ බරකින් පහත් වී යයි පෙනී, දැනගනී ද එසේම කුල පුත්‍රයා වස්තූන්ගේ අය ද වැය ද විමසා දැනගෙන ඉතා වැඩිත් නො කොට අඩුත් නො කොට මෙසේ වියදම් කිරීමෙන් මාගේ අය, වැය ඉක්මවා සිටී. වැය, අය ඉක්මවා නො සිටී යයි පමණ දැන වියදම් කිරීමෙන් සමච දිවි ගෙවයි.”
- පුද්ගලයෙක් ධනය උපයා ගොඩ ගසාගෙන සිටින්නේ නම් ඔහු නොකා නොබී මිය යන්නෙකු බව අපද්ධුමාරික, යන්නෙන් ව්‍යග්ඝපජ්ජ සූත්‍රයේ දක්වෙන අතර

සමාජයට හානිකර විනාශකාරී අධිපරිභෝජනය උද්මඛරධාදික යනුවෙන් දක්වා ඇති අතර එයින් ද වැළකීම බෞද්ධ පිළිවෙත බව

(ලකුණු 04)

02. (iv) වතුර්විධ සුඛය නම්කොට එහි පළමුවැන්න විස්තර කරන්න.

- අනණ සුත්‍රයෙහි ගිහියකු විසින් උපදවාගත යුතු සැප හතරක් පිළිබඳව විස්තර වේ.
 1. අත්ථි සුඛ
 2. භෝග සුඛ
 3. අනණ සුඛ
 4. අනවජ්ජ සුඛ යනුවෙන් දැක්වෙන්නේ එම වතුර්විධ සුඛයයි.
- මෙහි සඳහන් අත්ථි සුඛ යන්නෙන් අදහස් කෙරෙනුයේ උට්ඨාන චිරියෙන්, බාහු බලයෙන්, දහදිය වගුරුවමින් ධාර්මික ව උපයාගත් ධනයක් තමනට ඇතැයි සිතා සතුටුවීමයි. ඒ බව
- "උට්ඨානචිරියාධිගතා බාහාබලපරිචිතා සේදාවක්ඛිත්තා ධම්මිකා ධම්මලද්ධාති අධිගච්ඡති සුඛං "යනුවෙන් විස්තර වේ.
- ඒ අනුව ධාර්මික ව උපයාගත් මිල මුදල්, ගේ දොර, ඉඩ කඩම්, යාන වාහන ආදී වංචල හා නිශ්චල දේපළ සියල්ල අත්ථි සුඛයට ඇතුළත් වේ.

(ලකුණු 05)

02. (v) බුදුරදුන් ප්‍රකට කළ ආගමික සහනශීලී ගුණය වර්තමාන ආගමික ගැටුම් නිරාකරණයෙහිලා ආදර්ශ කොට ගත හැකි අයුරු කෙටියෙන් පැහැදිලි කරන්න.

- බුදුරදුන් භාරතයේ පහළවනවිට විවිධ ආගමික මතවාද ඉදිරිපත් කළ ශාස්තෘවරුන් රැසක් වාසය කළ බවට තොරතුරු ක්‍රිපිටක සාහිත්‍යය තුළින් හඳුනාගත හැකිය.
- එම මතවාදයන් සමග බුදුරදුන් එකඟ නොවුණ ද එම මතවාද ඉදිරිපත් කළ ආගමිකයින් හා බුදුරදුන් අතර සමීප සබඳතාවක් පැවැති බවට නිදසුන් සුත්‍රපිටකය තුළින් අනාවරණය වේ.
- නිගණ්ඨනාතපුත්තගේ ප්‍රබල අනුගාමිකයෙකු වූ උපාලි ගෘහපති බුදුරදුන් සමග වාදයට යොමුව එයින් පැරදුන කල්හි බුදුරදුන් පිළිබඳව ප්‍රසාදයක් ඇති වී බුදුසසුනේ ශ්‍රාවකයෙකු වීමට අවස්ථාව ලබාදෙන ලෙස ඉල්ලීම් කළ විට ක්ෂණිකව

එවන් තීරණයකට නො එළඹ තවදුරටත් සිතා බලන ලෙසට දැනුම් දුණි. නමුත් නැවැත් නැවැත් ඔහු කළ ඉල්ලීමට බුදුරදුන් ප්‍රතිචාර දක්වමින් දේශනා කරනු ලැබුවේ තමන් බුදුසසුනේ ශ්‍රාවකයෙක් වුවත් පෙර ශාස්තාවරයාට කළ පුද්ගලික ජී අයුරින්ම පවත්වාගෙන යන ලෙසයි.

- මේ ආකාරයටම සිහ සේනාපති බුදුරදුන් සමග සිදුකළ සංවාදයෙන් අනතුරුව අනුගාමිකයෙකු වීමට අවස්ථාව සලසා දෙන ලෙස කළ ඉල්ලීමට ද ප්‍රතිචාර දැක්වූයේ ඉහත ආකාරයටම ය.
- උදුම්බරිකසීහනාද සූත්‍රයෙහි දක්වෙන පරිදි නිග්‍රෝධ පිරිවැජ් සමග කළ සාකච්ඡාවේදී බුදුරදුන් විසින් ධර්ම කරුණු ඉදිරිපත් කරනු ලැබුවේ නිග්‍රෝධ තම ශ්‍රාවකයෙකු කරගැනීමේ අදහසින් නොවන බවයි.
- පොට්ඨපාද, චූලසකුළුදායී, මහාසකුළුදායී, වච්චගොත්ත වැනි පරිබ්‍රාජක අසපුවලට බුදුරදුන් වැඩම කළ අවස්ථාවේ තම අනුගාමිකයින් නිහඬ කරවා බුදුරදුන් වෙනුවෙන් අසුන් පනවා ගෞරවයක් වන ව බුදුරදුන් පිළිගෙන ඇත්තේ ඔවුන් බුදුරදුන් සමග සමීප ඇසුරක් පවත්වාගෙන ගිය බැවිණි. ප්‍රතිවිරුද්ධ මතවාද දරන පිරිස් සමග ගැටුමක් පැවැතුණා නම් මෙවන් උණුසුම් පිළිගැනීමක් කිසිවිටකත් හිමි නො වනු ඇත.
- මහණ බමුණන්ට දන්දීම, මහණ බමුණන්ගෙන් උපදෙස් ලබා ගැනීම කළ යුතු බව බෞද්ධ සාහිත්‍යයේ සඳහන් වීමෙන් අනෙකුත් ආගමික පිරිස්වල වැදගත්කම අවධාරණය කර ඇත.
- මෙවන් කරුණු තුළින් වටිනා උපදේශයක් වන්නේ ආගමික පිරිස් සඳහා ලබා ගත හැකිය.
- වර්තමානයේ විවිධ ආගමික පිරිස් අතර තම මතවාදය හුවා දැක්වීමට යාමේදී විවිධ ගැටුම් නිර්මාණය වන බවක් දක්නට ලැබේ.
- එය නො විය යුත්තක් බවත්, තම මතවාදයන් තවත් ආගමක් හෝ දර්ශනයක් යටපත් කිරීම අරමුණු කරගෙන සිදු නො කිරීම තුළින් ආගමික සහජීවනයට අවස්ථාව උදාවන බව පැහැදිලි විය යුතුය.

(ලකුණු 06)

03. (i) යො බාලෝ මඤ්ඤති බාලාං යන ධම්මපද ගාථාව නිවැරදිව සම්පූර්ණ කරන්න.

යො බාලෝ මඤ්ඤති බාලාං - පණ්ඩිතෝ වාපි තේන සො
බාලෝ ච පණ්ඩිතමානි - ස වේ බාලෝති වුවචති

(ලකුණු 02)

03. (ii) ඉහත 3.1 හි සඳහන් ගාථාවේ අර්ථය නිවැරදිව ලියා දක්වන්න.

යම් අනුවණ පුද්ගලයකුට තමාගේ මෝඩකම ගැන හැගේ නම් ඒ කාරණයෙන් පවා ඔහු පණ්ඩිතයෙක් වේ. තමා පණ්ඩිතයෙකැයි සිතන මෝඩයා ඒකාන්තයෙන් ම මෝඩයෙක් යැයි කියනු ලැබේ.

(ලකුණු 03)

03. (iii) සිගාලෝවාද සූත්‍රයට අනුව කුල පුත්‍රයා විසින් මිතුරන්ටත් මිතුරන් විසින් කුල පුත්‍රයාටත් ඉටුකළ යුතු යුතුකම් හා වගකීම් දහය නම් කරන්න.

කුල පුත්‍රයා විසින් මිතුරන්ට

1. මිතුරාට අවශ්‍ය දේ ලබාදීම (දානේන)
2. ප්‍රිය වචනයෙන් කථා කිරීම (පෙය්‍යවජ්ජේන)
3. දියුණුව සඳහා කටයුතු කිරීම (අත්ඵවරියාය)
4. සමානාත්මතාව දැක්වීම (සමානත්තතාය)
5. නො රැවටීම (අවිසංවාදනතාය)

මිතුරන් විසින් කුලපුත්‍රයාට

1. මත්වීම ආදියෙන් ප්‍රමාද වූ මිතුරා ආරක්‍ෂා කරයි. (පමත්තං රක්ඛන්ති)
2. පමා වූ මිතුරාගේ වස්තුව ආරක්‍ෂාකර දෙයි. (පමත්තස්ස සාපතෙය්‍යං රක්ඛන්ති)
3. බියට පත්වූ මිතුරා ඉන් මුදාගනියි. (හිතස්ස සරණං භොන්ති)
4. විපතට පත් මිතුරා අත් නොහරියි. (ආපදාසු න විජහන්ති)
5. මිතුරාගේ දරුමුණුබුරන්ට සලකයි. (අපරපජාවස්ස පටිපුපේන්ති)

(ලකුණු 04)

03. (iv) පාපමිත්‍ර සේවනය පුද්ගල ජීවිතයේ පරිහානියට හේතුවන අයුරු බොද්ධ

ඉගැන්වීම් අනුසාරයෙන් පැහැදිලි කරන්න.

- පාපයට පොළඹවන පුද්ගලයා පාප මිත්‍රයෙකු ලෙස හැඳින්වෙන බව.
- උපයාගන්නා හෝග සම්පත් විනාශයට හේතුවන හෝග විනාශ මුඛ හයක් සිගාලෝවාද සූත්‍රයේ දක්වා ඇති අතර පාප මිත්‍ර සේවනය ඉන් එකක් ලෙස දැක්වෙන බව.
- සිගාලෝවාද සූත්‍රයේදී පාප මිත්‍ර සේවනයේ ආදීනව හයක් දක්වා ඇති බව.
 1. සුදුකරුවෝ ඔහුගේ මිතුරෝ වෙති. (යේ ධුත්තා)
 2. ස්ත්‍රී ධුර්තයෝ ඔහුගේ මිතුරෝ වෙති. (යේ සොණ්ඩා)
 3. සුරා ලොල් වූවෝ ඔහුගේ මිතුරෝ වෙති. (යේ පිපාසා)
 4. කපටි පුද්ගලයෝ ඔහුගේ මිතුරෝ වෙති. (යේ නේකතිකා)

5. වංචනිකයෝ ඔහුගේ මිතුරෝ වෙති. (යේ වැස්වනිකා)

6. සාහසිකයෝ ඔහුගේ මිතුරෝ වෙති. (යේ සාහසිකා)

- සිගාලෝවාද සූත්‍රයේ පාපමිත්‍රයන් හා කලාණ මිත්‍රයන් පිළිබඳව කර ඇති වර්ගීකරණයේදී පාප මිත්‍රයන් පිළිබඳව විවරණය කර ඇති බව

අක්කුදන්දුහර මිත්‍රයාගේ ලක්ෂණ

- නිතරම මිත්‍රයාගෙන් යමක් ලබාගැනීම සඳහා කටයුතු කරයි.
- සුළු උපකාරයක් කොට විශාල ප්‍රතිඋපකාරයක් අපේක්ෂා කරයි.
- මිතුරා විපතට පත්වන ලෙස ක්‍රියා කරයි.
- ආත්මාර්ථය උදෙසා ම කටයුතු කරයි.

වච්චරම මිත්‍රයාගේ ලක්ෂණ

- අතීතයෙන් සංග්‍රහ කරයි
- අනාගතයෙන් සංග්‍රහ කරයි.
- වැඩකට ගත නො හැකි දෙයක් දී සංග්‍රහ කරයි.
- උදව් කිරීමට අකැමැති නිසා වැඩක් එළඹුණු විට එහි වැරදි පැත්ත පමණක් පෙන්වා දෙයි.

අනුප්පියභාණි මිත්‍රයාගේ ලක්ෂණ

- හොඳ වැඩ ද අනුමත කරයි.
- නරක වැඩ ද අනුමත කරයි
- මුහුණට හොඳ කියයි.
- නැති තැන දොස් කියයි.

අපායසභාය මිත්‍රයාගේ ලක්ෂණ

- සුරාපානයේ ඇලීගැලී සිටීමට සහාය වෙයි.
- අවේලාවේ වීදි සංචාරය සඳහා නැවත නැවත යෙදීමෙහි සහාය වෙයි.
- උත්සව සන්දර්ශනවලට නිතර යාමෙහි සහාය වෙයි.
- සුදුවෙහි නැවත නැවත යෙදීමට සහාය වෙයි.

මේ පාප මිත්‍රයන්ගේ ලක්ෂණ හඳුනාගෙන ඔවුන්ගෙන් දුරින් ම දුරු වියයුතු බව "ආරකා පරිවජ්ජයේ" යන්නෙන් පැහැදිලි කෙරේ.

- ධම්මපදයේදී පාපමිත්‍රයන් ඇසුරු නො කරන ලෙසට අවධාරණය කර තිබෙන බවට
"න හජේ පාපකේ මිත්තේ න හජේ පුරිසාධමේ ..."
- පාපමිත්‍ර ඇසුර නිසා මෙලොව පරලොව අයහපත උදාවන බව

(ලකුණු 04)

03. (V) "මවුපියන්ට උපස්ථාන කිරීම මංගල කරුණක් ලෙස මංගල සූත්‍රය අවධාරණය කරයි" වර්තමාන සමාජ තත්ත්වයට සාපේක්ෂව ඉහත ප්‍රකාශයෙහි වැදගත්කම අවධාරණය කරන්න.

- මහා මංගල සූත්‍රයේ මංගල කරුණු තිස්අටක් දැක්වේ. එහි දැක්වෙන මාතෘ පිතු උපටිඨානං යන්නෙන් මවට උපස්ථාන කිරීම හා පියාට උපස්ථාන කිරීම අර්ථවත් වේ.
- මවට පියාට උපස්ථාන කිරීම උතුම් මංගල කරුණක් බැවින් එය දියුණුවට හේතු වන බව.
- බ්‍රහ්ම, පුබ්බාවරිය, ආහුණෙයා ආදී විශේෂණයන්ගෙන් වෙසෙසා ඇති මව සහ පියා දරුවන්ගේ උපස්ථානයට ලක් විය යුතු ම බවට බුදුසමය අවධාරණය කරන බව.
- මවුපියන් පෙරදිසාව ලෙස සලකා යුතුකම් ඉටු කළයුතු යැයි සිගාලෝවාද සූත්‍රයේ දැක්වෙන බව
- සුදොවුන් රජතුමාට, මහා ප්‍රජාපතී දේවියට හා මාතෘ දිවා පුත්‍රයාට අනුග්‍රහ දක්වා ඔවුන් සසර දුකින් මුදවා ගැනීමෙන් මවුපිය උපස්ථානයේ වැදගත්කම බුදුරදුන් විසින් ආදර්ශයෙන් පෙන්වා දී ඇති බව.
- මවුපියන්ට නොසැලකීම වර්තමානයේ විශාල සමාජ ගැටලුවක් බවට පත්ව ඇති බව.
- දරුවන් දෙමවුපියන්ට නො සැලකීම නිසා වැඩිහිටි නිවාස බිහිවීමේ ප්‍රවණතාවක් නිර්මාණය වන බව
- දරුවන් දෙමවුපියන්ට නො සැලකීම නිසා ඔවුන්ගේ ආයුෂ පිරිහෙන බව
- හැකියාව තිබියදීත් මහලුවියට පත් දෙමවුපියන් පෝෂණය නො කිරීම දරුවන්ගේ පිරිහීමට හේතු වන්නේ යැයි පරාභව සූත්‍රයේ දැක්වෙන බව
- දෙමවුපියන්ට නො සැලකීම වසලකරණ ධර්මයක් ලෙස වසල සූත්‍රයේ දැක්වෙන බව
- ඒ සඳහා රජය අමතර වැයක් දැරුව ද ඔවුන්ගේ මානසික පීඩාව දුරු කළ නො හැකි බව

(ලකුණු 06)

04. (1) "ධන පරිභෝජනය පිළිබඳ බෞද්ධ ආකල්පය සමාජ සහජීවනයට මග පාදයි" ප්‍රමාණවත් සාධක මගින් සනාථ කරන්න.

- බුදුසමයට අනුව ධනය වනාහි ගොඩගසාගත යුක්තක් නොව සංසරණය විය යුතු දෙයක් බව (කෝසල සංයුක්තය පටිම දුතිය අපුත්තක සූත්‍ර)
- උපයන ධනයෙන් තමා පින්වීම, දෙමාපියන් පින්වීම, අඹුදරුවන් පෝෂණය කිරීම, හිත මිත්‍රාදීන් පින්වීම, දැසිදස් කම්කරුවන් පින්වීම, මහණ බමුණන් විෂයෙහි දක්ෂිණාව පිහිටුවීම කළ යුතු බව. (භෝග සුඛය - අන්ණ සූත්‍රය)
- ධාර්මික ව උපයා ගත් ධනය පරිහරණය කළයුතු ආකාරය පත්තකම්ම සූත්‍රයේ සඳහන් වන බව.
 1. දැහැමි ව ලැබූ භෝගයෙන් තමා සුවපත් කරයි. පින්වයි. මවුපියන්, අඹුදරුවන්, දැසිදස් කම්කරුවන්, හිතමිතුරන් සුවපත් කරයි. පින්වයි.
 2. ධනය ආරක්ෂා කිරීම සඳහා ධනය යොදවයි.
 3. ඤාති බලි, අතිථි බලි, දේවතා බලි, රාජ බලි, පුබ්බපේත බලි යන යුතුකම් ඉටු කිරීම සඳහා ධනය යොදවයි.
 4. මහණ බමුණන් විෂයෙහි දන් දීම සඳහා ධනය යොදවයි.
- ඒකේන භෝගේ භුඤ්ජෙය්‍ය යනාදි ක්‍රමයට උපයන ධනය කොටස් හතරකට බෙදා ආයෝජනය, පරිභෝජනය හා සංරක්ෂණය සඳහා නුවණින් යෙදවිය යුතු බව
- සිගාලෝවාද සූත්‍රයේ දැක්වෙන යුතුකම් ඉටුකිරීමට ධනය යෙදවිය යුතු බව
- සත්පුරුෂයාගේ ධනය පස්පියුම්න් සැදි සිහිල් දිය පිරුණු රකුසන් අරක් නොගත් විලක ජලය මෙන් බොහෝ දෙනාගේ යහපතට හේතු වන අතර එය අපුත්තක සූත්‍රයේ සඳහන්ව තිබෙන බව
- සුරාව, සුදුව, කාමමිථ්‍යාවාරය වැනි සමාජයට හානි වන දුෂ්චරිත සඳහා උපයාගත් සම්පත් නො යෙදවිය යුතු යැයි සිගාලෝවාද සූත්‍රයේ දක්වා ඇති බව
- පුද්ගලයාට ධනය අවශ්‍ය බවත් එය නොමැතිවීම දුකක් බවත් දිළිඳුබව සමාජ ගැටලු විෂයෙහි පාදක වන බවත් බුදුසමය අවධාරණය කර තිබෙන බව
- ධනය ගොඩගසා ගන්නා පුද්ගලයා ධනයට ගැති වෙයි (ගථිතෝ) එයින් මුළාවට පත්වෙයි (මුච්ඡිතෝ) එහි ගිලියයි (අජ්ඣාපත්තෝ) එහෙයින් ධනය පරිභෝජනය නො කරයි. ගොඩගසා ගනියි. එසේ ගොඩගසාගත් ධනය රජුන් හෝ සොරුන් හෝ පැහැර ගනීවි. ගින්නෙන් හෝ ජලයෙන් විනාශ වේවි. තමන් අප්‍රිය කරන පුද්ගලයන්ට එම ධනය අත්පත් වේවි. මෙසේ සිතා ධනය ගොඩගසා නොගෙන නිසි පරිදි පරිභෝජනය කළ යුතු බවට බුදුසමයේ දැක්වෙන බව

- උපයාගත් ධනය නිසි පරිදි පරිහරණය කිරීම සැපයක් ලෙස හෝග සුඛ යන්නෙන් අණන සූත්‍රයේ දක්වා ඇති බව
- පුද්ගලයෙකු ධනය උපයා ගොඩගසාගෙන සිටින්නේ නම් ඔහු නොකා නොබී මිය යන්නෙකු වන බව අපද්ධුමාරික යන වචනයෙන් ද සමාජයට හානිකර විනාශකාරී අධිපරිභෝජනය උදුම්බරධාදික යන වචනයෙන් ද ව්‍යග්ඝපජ්ජ සූත්‍රයේ දක්වා ඇති අතර එම අන්ත දෙකෙන් වැළකීම බෞද්ධ පිළිවෙත බව
- රාසියගාමිණී සූත්‍රයේදී ධනය පරිහරණය පිළිබඳ උපදෙස් හතරක් පෙන්වා දී ඇති බව

- 1 දහැමි ව ඉපයීම
- 2 තමා සැපවත් වීම
- 3 පරිත්‍යාග කිරීම
- 4 ගිජුකමින් තොරව පරිහරණය කිරීම

- දහැමිව උපයාගත් ධනයෙහි පරිභෝජනය සහ පරිත්‍යාගය යන මූලික අර්ථ දෙකක් පවත්නා බව (දක්වා ව භුක්වා ව)

(ලකුණු 10)

04. (ii) මන්ද්‍රව්‍ය භාවිතයේ ආදීනව කෙටියෙන් දක්වා මත් උවදුර පිටුදැකීමට බෞද්ධ ඉගැන්වීම්වලින් ලබාගත හැකි පිරිවහල ප්‍රමාණ කරන්න.

- සිගාලෝවාද සූත්‍රයේ සඳහන් අපාය මුඛ හෙවත් හෝග විනාශ මුඛ හය අතුරින් පළමුවැන්න ලෙස මත්පැන් පානය සහ මන්ද්‍රව්‍ය භාවිතය දක්වා ඇති බව
- මන්ද්‍රව්‍ය භාවිතයේ ආදීනව හයක් සිගාලෝවාද සූත්‍රයේ දක්වෙන බව
 - 1 බලා සිටියදීම ධනය විනාශවීම (සන්දිට්ඨිකා ධනජානි)
 - 2 කලකෝලාහල බහුලවීම (කලහජ්ජවච්චනී)
 - 3 විවිධ රෝගාබාධවලට ලක්වීම (රෝගානං ආයතනං)
 - 4 අපකීර්තියට භාජනය වීම (අකිත්ති සක්ඛජනනී)
 - 5 ලජ්ජාව නැතිවීම (කෝපිනනිදංසනී)
 - 6 ප්‍රඥාව දුර්වල වීම (පක්ඛ්ඤායදුබ්බලීකරණී)

මත් උවදුර පිටුදැකීමට අදාළ බෞද්ධ ඉගැන්වීම්

- පංචශීල ප්‍රතිපදාවේ අවසන් ශික්ෂාපදය වන “සුරාමේරය මජ්ජිමානිකායා චේරමණි සික්ඛාපදං සමාදියාමි” යන්නෙන් මන්ද්‍රව්‍ය භාවිතයෙන් වැළකී සිටින ලෙස දක්වා ඇති බව

- මත්ද්‍රව්‍ය කෙරෙහි ලොල්වීම පුද්ගලයාගේ පරිහානියට හේතු වන කරුණක් ලෙස පරාභව සූත්‍රයේ දැක්වෙන බව (සූරා ධුන්තෝ)
- මත්පැන් පානයෙන් වැළකීම පුද්ගලයාගේ දියුණුව සලසන මංගල කරුණක් ලෙස මංගල සූත්‍රයේ දැක්වා ඇති බව (මජ්ඣිමනිකායෙහි ව සාද්දකුමෝ)
- මදයට හා ප්‍රමාදයට හේතු වන සූරාපානය පුද්ගලයාගේ කායික හා මානසික නිරෝගී භාවයට හානි පමුණුවන්නේ යැයි බුදුසමයෙන් අවධාරණය කර ඇති බව
- සූරාව මත්ද්‍රව්‍ය දුම්වැටි භාවිතය බොහෝ ගැටුම් හා සමාජ අසහනකාරී තත්ත්වයන් නිර්මාණය කරන බව
- මත්ද්‍රව්‍යවලින් වැළකීමෙන් පාපයට ඇති ලැජ්ජා හය, සංයමය, එළැඹ සිටි සිහිය, නිවැරදි දේ පමණක් කිරීම, දහම් ජීවන පිළිවෙත, මානසික සහනය, සමාජ පිළිගැනීම ආදී ධනාත්මක ආකල්ප වර්ධනය කර ගත හැකි බව
- මානසික සහනයෙන් හා තැන්පත් මනසකින් යුතු, නීතිවිරෝධී ක්‍රියා නො කරන මිනිසුන්ගෙන් හෙබි සාමකාමී වටපිටාවක් ගොඩනගාගැනීමෙහිලා මත්ද්‍රව්‍ය පිටුදැකීම අත්‍යවශ්‍ය සාධකයක් බව

(ලකුණු 10)

05. (i) ත්‍රිවිධ ධර්ම සංගායනා සඳහා නායකත්වය දුන් මහ තෙරවරුන්ගේ සේවය ඇගයීමට ලක් කරන්න.

මහාකාශ්‍යප තෙරුන්

- ප්‍රථම ධර්ම සංගායනාවට ආසන්නතම හේතුව වූ සුභද්‍ර භික්ෂුවගේ නො මනා ප්‍රකාශය පිළිබඳ නිහඬව සිටිය නො හැකි බව අවබෝධ කරගත් මහාකාශ්‍යප හිමි සංගායනාවක අවශ්‍යතාව භික්ෂූන්ට දැන්වීම.
- බුදුසසුනේ ආරක්‍ෂාව හා චිර පැවැත්ම වෙනුවෙන් ඝණික ව ගතයුතු පියවර තේරුම් ගෙන සංගායනාව සංවිධානය කිරීම.
- සංඝයාගේ කැමැත්ත ලබා ගෙන වගකිව යුතු තීරණවලට එළඹීම.
- සංගායනාව හා සම්බන්ධ සියලු කටයුතුවලදී නායකත්වය ලබා දීම.
- මහාකාශ්‍යප මහ රහතන් වහන්සේ රජගහනුවර අවට වැඩ සිටි සියලු භික්ෂූන් රැස් කරවා සංගීතිය සඳහා සුදුසු භික්ෂූන් 500 නමක් තෝරා ගැනීම.
- සංගායනාව සඳහා තෝරාගත් භික්ෂූන් හැර සෙසු භික්ෂූන් රජගහනුවර වස් නො විසිය යුතු යැයි සංඝ ආඥාවක් පැනවීම.
- ප්‍රථම සංගායනාවේ මූලසූත දරමින් ධර්මය පිටක වශයෙන් බෙදා හාණක පරම්පරාවලට භාර දී එහි අනාගත ආරක්‍ෂාව තහවුරු කිරීම.

- බුද්ධානුබුද්ධක ශික්ෂාපද වෙනස් නො කර එලෙසම පවත්වා ගෙන යාමට හික්කුන්ගේ අනුමැතිය ලබා ගැනීම.

උපාලි තෙරුන්

- සංගායනාවේදී විනය පිළිබඳ ඇසූ සියලු ප්‍රශ්නවලට පිළිතුරු ලබා දෙමින් විනය පිළිබඳ සියලු ප්‍රඥප්ති සංගායනා සභාවට ඉදිරිපත් කිරීම.
- විනය පිටකය සුරක්ෂිත කිරීමට විනය භාණක පරපුරේ නායකත්වය ගැනීම.

ආනන්ද තෙරුන්

- සංගායනාවේදී ධර්මය පිළිබඳ ඇසූ සියලු ප්‍රශ්නවලට පිළිතුරු ලබා දෙමින් බුදුරදුන් වදාළ සියලු ධර්ම කරුණු සංගායනා සභාවට ඉදිරිපත් කිරීම.
- දීඝ නිකාය සුරක්ෂිත කිරීමට දීඝ භාණක පරපුරේ නායකත්වය ගැනීම.

සබ්බකාමී තෙරුන්

- දෙවන සංගායනාවේ මූලසූත දැරුවේ සබ්බකාමී හිමියන් වීම.
- රේවත හිමියන් විසින් දස වස්තුව පිළිබඳව සබ්බකාමී හිමියන්ගෙන් විමසූ අතර උන්වහන්සේ එම දස වස්තුව අකැප යැයි හඳුනා ගැනීම.
- දස වස්තුව විනිශ්චය කිරීම සඳහා උබ්බාහිකාවක් පත් කිරීම.
- දස වස්තුවට අනුගත ව කටයුතු කළ වජ්ජිපුත්තක හික්කුන් හා ඊට සහාය පළ කළ දස දහසක් පමණ හික්කුන් අලප්පි, පාපී හික්කුන් ලෙස නම් කොට ථෙරීය හික්කු සංස්ථාවෙන් තෙරපා හැරීම.
- කාලාශෝක රජුගේ අනුග්‍රහය ලබා ගැනීම ආදී සේවාවන් සිදු කොට සම්බුදු සසුන ආරක්ෂා කර ගැනීමට කටයුතු කිරීම.

යස තෙරුන්

- වජ්ජිපුත්තක හික්කුන්ගේ විනය විරෝධී ක්‍රියා කලාපවලට එරෙහි වීම හා ඒවා නැවැත්වීමට අවශ්‍ය ක්‍රියාමාර්ග ගැනීමට මහතෙරවරුන් දැනුවත් කිරීම.
- සංගායනාවට අවශ්‍ය පසුබිම සකස් කිරීම.

මොග්ගලීපුත්තනිස්ස තෙරුන්

- තුන්වන ධර්ම සංගායනාවේ මූලසූත මොග්ගලීපුත්තනිස්ස මහ රහතන් වහන්සේ විසින් දැරීම.

- දුසිල් මහණුන් හැටදහසක් සසුනෙන් නෙරපා නිකාය දහඅටකට බෙදී සිටි හික්කුන් සමගි කරවා ශාසනය ශෝධනය කරවීම.
- සත් වසරක් නැවතී තිබූ ශාසනික විනය කර්ම නැවත ආරම්භ කිරීමට අදාළ ක්‍රියා මාර්ග ගැනීම.
- පරවාද මත පන්සියයක් බණ්ඩනය කරමින් පෙරවාද මතය තහවුරු කිරීම සඳහා සකවාද ඉදිරිපත් කරමින් කථාවත්ථුප්පකරණය රචනා කොට අභිධර්ම පිටකය සම්පූර්ණ කිරීම.
- භාරතයේ විවිධ රාජ්‍ය සහ විදේශ රාජ්‍ය කිහිපයකට ම බුද්ධ ධර්මය හා බෞද්ධ සංස්කෘතිය ව්‍යාප්ත කිරීම පිණිස ධර්මදූත කණ්ඩායම් පිටත් කර යැවීම.

(ලකුණු 10)

05. (ii) බුදුසසුනේ විරස්ථිතිය උදෙසා පවත්වන ලද ධර්ම සංගායනා විෂයෙහි භාරතීය රජවරුන්ගෙන් ලද අනුග්‍රහය ප්‍රමාණ කරන්න.

අජාසත් රජු

- ප්‍රථම ධර්ම සංගායනාවට පූර්ණ අනුග්‍රහය දක්වන ලද්දේ අජාසත් රජතුමා ය.
- එම සංගායනාව පැවැත් වූ රජගහනුවර වෙහෙර පර්වතය පාමුල සප්තපර්ණි ගල් ගුහාව ඉදිරිපිට රහතන් වහන්සේලා පන්සිය නමකට වැඩ සිටීමට හැකි වන පරිදි විශේෂ මණ්ඩපයක් ඉදි කිරීම හා සංගායනාව පැවැත්වීමට අවශ්‍ය ආරක්ෂාව තහවුරු කිරීම.
- රහතන් වහන්සේලා පන්සිය නමකට මාස හතක් සිවුපසයෙන් සංග්‍රහ කිරීම.
- මෙම සංගායනාව විශේෂ ආරක්ෂාව යටතේ පැවැත්වූ බව සංගායනාව හා සම්බන්ධ තොරතුරු විශ්ලේෂණයෙන් පැහැදිලි වේ. සැවැත්නුවරට වෙනත් හික්කුන්ට ඇතුල්වීමට ඉඩ නො දී රැකවලුන් යොදා තිබීමෙන් මෙම කරුණ සනාථ වේ. මෙම ආරක්ෂක විධිවිධාන යොදන ලද්දේ අජාසත් රජතුමා විසිනි.
- සංගායනාව ආරම්භයේ සිට අවසානය දක්වා පූර්ණ රාජ්‍ය අනුග්‍රහය ලබා දීම.

කාලාශෝක රජු

- වජ්ජිපුත්තක හික්කුන්ගේ බලපෑම නිසා නො මග ගිය කාලාශෝක රජු පසුව නන්දා තෙරණියගේ මග පෙන්වීම යටතේ කරුණු අවබෝධ කරගෙන

දෙවන ධර්ම සංගායනාව සඳහා මහරහතන් වහන්සේලාට අවශ්‍ය අනුග්‍රහය ලබා දීම.

- රහතන් වහන්සේලා හත්සිය නමකට මාස අටක් සිවුපසයෙන් සංග්‍රහ කිරීම හා ආරක්‍ෂාව ලබා දීම.
- සංගායනාවෙන් පසු දසදහසක් හික්ෂුන් ටෙරිය සම්ප්‍රදායෙන් තෙරපු බව පාලි මූලාශ්‍රයේ සඳහන් වන අතර, රාජානුග්‍රහයකින් තොරව එවැනි වගකිව යුතු කටයුත්තක් සිදු කළ නොහැකි වීම.

ධර්මාශෝක රජු

- තුන්වන ධර්ම සංගායනාවට පූර්ණ අනුග්‍රහය ලබා දීම.
- පාඨලිපුත්ත නගරයේ තමා විසින් ඉදි කරන ලද අශෝකාරාමයේ සංගායනාවට අවශ්‍ය පහසුකම් සලසා දීම.
- නව මසක් තිස්සේ දහස් නමක් හික්ෂුන්ට සිවුපසය හා ආරක්‍ෂාව ලබා දීම.
- ඒ අනුව ලාභ සත්කාර අපේක්‍ෂාවෙන් සසුන්ගත වී සිටි දුසිල් මහණුන් හැටදහසක් හඳුනා ගෙන සසුනෙන් තෙරපා සාසන සංශෝධනයක් ඇති කිරීම.
- වසර හතක් තතර වී තිබූ පොහොය කර්ම කිරීමට හික්ෂුන්ට පහසුකම් සැලසීම.
- මොග්ගලීපුත්තතිස්ස මහ රහතන් වහන්සේට කථාවන්ටුප්පකරණය රචනා කිරීමට අනුග්‍රහය ලබා දීම.
- සංගායනාවෙන් අනතුරුව රටවල් නමයකට ධර්මදූත කණ්ඩායම් පිටත් කර හැරීම.

කණිෂ්ක රජු

- හතරවන සංගායනාව පැවැත්වීම හුදෙක් කණිෂ්ක රජුගේ අවශ්‍යතාව අනුව, එතුමාගේ ආරාධනයෙන් ම සිදු කෙරුණු අතර මේ සඳහා අවශ්‍ය සියලු පහසුකම් හා ආරක්‍ෂාව රජතුමා විසින් ම සලසා දීම.
- කණිෂ්ක රජතුමා සර්වාස්තිවාදී බෞද්ධ ඉගැන්වීම් පිළිබඳ විශේෂ ප්‍රසාදයෙන් කටයුතු කළ අනුගාමිකයෙකු වූ බැවින් කාශ්මීරයේ කුණ්ඩලවන විහාරය තෝරා ගෙන සර්වාස්තිවාදී ධර්ම සංගායනයක් ලෙස සංගායනාව පැවැත්වීමට සෘජුව මැදිහත් වීම.
- සිවුවන සංගායනාව පිණිස තත්කාලීන කීර්තිමත් සර්වාස්තිවාදී පඬිවරුන් වූ පාර්ශ්ව, වසුමිත්‍ර, වැනි තෙරවරුන්ගේ මෙන් ම නාගාර්ජුන, අශ්වසෝඡ වැනි මහායානික වියතුන්ගේ ද සහාය ලබා ගැනීම.

- සිවුවන ධර්ම සංගායනාව අවසානයේ ත්‍රිපිටකයට විභාෂා ග්‍රන්ථ හෙවත් අටුවා සංස්කෘත භාෂාවෙන් රචනා කරන ලද අතර ඒ සඳහා රාජ්‍ය අනුග්‍රහය ලබා දීම.
- විභාෂා ග්‍රන්ථ තඹ පත්වල ලියවා ශෛලමය මංජුසාවක බහා නිදන් කොට මහා සෑයක් ඉදි කිරීම. (පෙෂාවෝර්)
- සිවුවන ධර්ම සංගායනාවෙන් පසු මධ්‍යාසියාව මෙන් ම විශේෂයෙන් ආසියාවේ උතුරුදිග රාජ්‍යයන් කරා ධර්ම ප්‍රචාරක සේවාවක් දියත් කිරීම.

(ලකුණු 10)

06. (i) ජපන් සංස්කෘතියේ පෝෂණයට බුදුසමයෙන් ලද ආභාසය නිදසුන් සහිතව

ඉදිරිපත් කරන්න.

- බුදුසමය පැමිණීමෙන් පසු ජපන් සංස්කෘතියේ සෑම පැතිකඩක්ම බුදුදහමින් පෝෂණය වී ඇති බව.
- බෝධිසත්ත්ව සංකල්පය තුළින් සඳාචාරවත් සමාජයක් බිහිවූ බව.
- බුදුදහම පැමිණීමට පෙර ප්‍රභූන්ට පමණක් සීමා වී තිබූ අධ්‍යාපනය සාමාන්‍ය ජනතාවට ද හිමි වූ බව.
- පන්සල් ආශ්‍රිතව පාසල් ආරම්භ වීම නිසා අධ්‍යාපනය බෞද්ධ මුහුණුවරක් ගත් බව.
- ආරාම ප්‍රජාසේවා මධ්‍යස්ථාන ලෙස ක්‍රියාත්මක වන බව. (අධ්‍යාපන මධ්‍යස්ථාන, මහලු නිවාස, සෞඛ්‍ය මධ්‍යස්ථාන ආදී ලෙස)
- බුදුසමයේ ආභාසයෙන් කලා ශිල්ප සංවර්ධනය වූ බව (ගෘහ නිර්මාණ ශිල්පය, කැටයම් කලාව, චිත්‍රකලාව, මූර්ති කලාව ආදී)
- රූකඩ, නාට්‍ය කලාව, මල් සැකසුම් කලාව, සංගීතය, තේ පානෝත්සවය, උද්‍යාන සැකසුම් කලාව, සටන් කලාව වැනි සංස්කෘතිකාංග මහායාන බෞද්ධ ඉගැන්වීම් අනුසාරයෙන් ආරම්භ වී සංවර්ධනය වූ බව.
- හනමන්සුරි, ජෝදෝ, නෙහන්, ඔබොන් වැනි බෞද්ධ උත්සව ආරම්භ වූ බව.
- අවමංගල කටයුතු බුදුසමයේ ආභාසයෙන් විධිමත් ව සකස් වූ බව.
- සෙන් බුදුදහමට විශේෂ තැනක් හිමි වූ අතර භාවනාව තුළින් ආධ්‍යාත්මික ගුණ වගාවෙන් යුතු වැසියන් නිර්මාණය වූ බව.
- ජපන් වැසියන් මහායාන බෝධිසත්ත්ව ඇදහීම ඉහළින් ප්‍රගුණ කළ අතර ජපන් ජනජීවිතයට බෝධිසත්ත්ව ගුණ සම්ප්‍රේෂණය වීමෙන් පරාර්ථය අගයන සමාජයක් තුළ සමාජසේවා කටයුතු පුළුල් වූ බව.
- ශ්‍රේෂ්ඨ මානුෂීය ගුණාංග මිනිසුන් තුළ වර්ධනය වූ බව.
- විනෝදාස්වාදය ධාර්මික වූ බව.
- ආර්ථිකය හා දේශපාලනය ධාර්මික වූ බව.

(ලකුණු 10)

06. (ii) චීන බුදුසමයේ සංවර්ධනය සඳහා ඉන්දු - චීන හිඤ්ඤාන්ගෙන් ඉටු වූ මෙහෙය අගයන්න.

- චීන බුදුසමයේ සංවර්ධනයට දායක වූ භාරතීය හිඤ්ඤාන් ලෙස කුමාරජීව හිමි, පරමාර්ථ හිමි, ධර්මාකර හිමි, සංඝවර්මන් හිමි, බෝධිධර්ම හිමි වැනි හිඤ්ඤාන් හඳුනාගත හැකිය.

කුමාරජීව හිමි

- මාධ්‍යමික සම්ප්‍රදායට අයත් කුමාරජීව හිමියන් විසින් මහාප්‍රඥාපාරමිතාශාස්ත්‍රය, ශතශාස්ත්‍රය වැනි ඉතා වැදගත් ධර්ම ග්‍රන්ථ චීන බසට පරිවර්තනය කර බුදුදහම හඳුන්වාදීමට ක්‍රියාකොට ඇති බව.

පරමාර්ථ හිමි

- චීනයට පැමිණ බෞද්ධ සංස්කෘත ග්‍රන්ථ චීන බසට පරිවර්තනය කොට බුදුදහම හඳුන්වා දීමට ක්‍රියා කර ඇති බව.

ධර්මාකර හිමි

- ක්‍රි. ව. 250 දී චීනය කටයුතු සඳහා ධවල අශ්වාරාමයේ සීමා මාලකයක් පිහිටුවා හිඤ්ඤා ශාසනය ආරම්භ කළ බව.

සංඝවර්මන් හිමි

- සද්ධර්මපුණ්ඩරික සූත්‍රය ජනප්‍රිය කිරීමට කටයුතු කළ බව හා හිඤ්ඤාණී ශාසනය ඇරඹීමට උපකාර කළ බව.

බෝධිධර්ම හිමි

- ක්‍රි.ව. 6වන සියවසේදී භාරතයේ සිට පැමිණි බෝධිධර්ම හිමි වාන් සෙන් හෙවත් ධ්‍යාන සම්ප්‍රදාය මගින් චීන ජනයාගේ ආධ්‍යාත්මික ශක්තිය අවදි කළ බව.

චීන බුදුසමයේ සංවර්ධනයට දායක වූ චීන හිඤ්ඤාන් ලෙස හියුංමියෑං හිඤ්ඤාව, ෆාහියන් හිඤ්ඤාව, තා මිං හිඤ්ඤාව, ඉට්සිං හිඤ්ඤාව, හුයි යුවාං හිඤ්ඤාව යන හිඤ්ඤාන් ප්‍රමුඛ වන බව.

හියුංමියෑං හිඤ්ඤාව

- නාලන්දා විශ්වවිද්‍යාලයේ ශිල්ප ඉගෙන එහි ආචාර්‍යවරයෙකු ලෙස සේවය කොට ධර්ම ග්‍රන්ථ 15000 පමණ ප්‍රමාණයක් පිටපත් කර ගෙන චීනයට රැගෙන ගිය බව. එසේ රැගෙන යන ලද ධර්ම ග්‍රන්ථ විශාල ප්‍රමාණයක් චීන බසට පරිවර්තනය කළ බව.

ආහිසන් හිකුණුව

- ඉන්දියාවේ හා ශ්‍රී ලංකාවේ සංචාරය කරමින් ධර්ම විනය ග්‍රන්ථ විශාල ප්‍රමාණයක් ඒකරාශී කොට විනයට රැගෙන ගිය බව.

තා මිං හිකුණුව

- ධර්ම ග්‍රන්ථ වින බසට පරිවර්තනය කිරීම හා විනය ග්‍රන්ථ ගවේෂණය කිරීම කළ බව.

වින හිකුණු සංඝයා ආරාමවාසී සංස්ථාවක් බවට පත් කළ බව.

ඉට්ඨිං හිකුණුව

- භාරතයට පැමිණ ධර්ම ග්‍රන්ථ විශාල ප්‍රමාණයක් එක් රැස්කොට විනයට රැගෙන ගිය බව.

හුසි යුවාං හිකුණුව

- දකුණු චීනයේ සංඝදේවයන්ගේ අභිධර්ම දර්ශනය, බුද්ධභද්‍රයන්ගේ ධ්‍යාන ක්‍රමය හා කුමාරජීවයන්ගේ ත්‍රිශාස්ත්‍රය ව්‍යාප්ත කළ බව.
- චීනයේ ප්‍රථම සංඝනායක ලෙස ද මෙම හිමියන් සැලකෙන බව.

(ලකුණු 10)

07. (i) ශ්‍රී ලාංකේය ජනකවී හා ගීත කලාවේ පෝෂණයට බෞද්ධ ඉගැන්වීම්වලින් ලද ආභාසය විමර්ශනය කරන්න.

- ශ්‍රී ලාංකේය ජනකවී හා ගීත කලාවේ පෝෂණයට බෞද්ධ ඉගැන්වීම් ප්‍රබල දායකත්වයක් ලබා දී ඇති බව
- බෞද්ධ ඉගැන්වීම්වල ඇතුළත් මූලික ධර්ම කරුණු මෙන්ම පුද්ගලයා සුවර්තයට යොමු කරන සාරධර්ම ඇතුළත් ඉගැන්වීම් ද ලාංකේය ජනකවීයට හා ගීතයට වස්තුවිෂය වී ඇති අයුරු දැක ගත හැකිය.
- කිසියම් කර්මාන්තයක යෙදුන් ගැමියාගේ පාලුව, කාංචිය, මහන්සිය නිවා ගැනීමට ඔවුන්ගේ මුවගට නැගුන ප්‍රකාශයන්ට බුදුසමයේ දැක්වෙන ධර්ම සංකල්ප තේමා වී ඇති අයුරු දැක ගත හැකිය.
- පින් පව් කුසල් අකුසල් දිව්‍ය ලෝක අපාය මෙන්ම නිවන් සුවය පිළිබඳ හැඟීමෙන් ගැමි සමාජය කටයුතු කළ ආකාරය ඔවුන්ගේ නිර්මාණ ඇසුරෙන් පැහැදිලි වන බව.

ඉන්නේ දුම්බරයි මහ කළු ගලක් යට - කන්නේ කරවලයි රට භාලේ බකට
බොන්නේ බොර දියයි පුරුවේ කළ පවට - යන්නේ කවදා ද මවුපියො දකින්නට

තණ්ඩලේ දෙනන දෙපොලේ දක්කනවා - කටුකැලේ ගාල නොලිභා වද දෙනවා
හපුතලේ කන්ද දැකලා බඩ දනවා - පව්කළ ගොනෝ ඇදපන් හපුතලේ යනවා

අම්මාපලේල බඹරුන් අත වැරදි නැති - කැලේ තියෙන මල්කාලා උන් රැකෙති
අනුන්කරන ගොවිපලකට හානි නැති - බඹර කපන අය නරකාදියේ යෙති

මා බාලේ ඇතිකළ තලගොයි පැටියා - මගෙ තනියට මිදුලේ වැලි කෙළ සිටියා
උගෙ මරුවා ඇවිදින් උඟ අරන් ගියා - නිවන් පුරේ පලයන් තලගොයි පැටියා

මල්ලියෙ ඔහොම නොකරන් අපෙ අම්මාට- දෙනනේ කිරි දුන්නෙන් අපි දෙන්නාට
තියෙන දෙයක් දුන්නෙන් අපි දෙන්නාට - බුදුන් වඳින ලෙස වැදපන් අම්මාට
යන කවිවලින් උක්ත කරුණ තහවුරු කෙරෙන බව

• ගීත කලාවේ පෝෂණයට ද බෞද්ධ ආභාසය නොමඳ ව ලැබී ඇති අයුරු හෙළ
ගීත සාහිත්‍යය තුළින් හඳුනාගත හැකිය. ඒ සඳහා නිදසුන් කිහිපයක් දැක්විය
හැකිය.

- සොරදෙටුවෙක් කස තැලුම් කකා, දන්ගෙඩියට ගෙන යන ගමනේ
- අඩවන් වූ දෙනෙතින් ගලනා
- සංසාරේ බවේ දුකා
- පාරමිතා බල පූර්ත පූජිත.....
- දන්නෝ බුදුන්ගේ ශ්‍රී ධර්මස්කන්ධා
- අඩු කුලේ කියාලා,
- අමාදහර දිය ගලා ගලා
- රජෙකු වුණත් ගිලන්වෙලා එක්තැන් වුණ දා.....

(ලකුණු 10)

07. (ii) අනුරාධපුර මහාවිහාරය ථෙරවාද බුදුසමයේ කේන්ද්‍රස්ථානය වූ බව ප්‍රමාණවත් සාධක මගින් සනාථ කරන්න.

- මිහිඳු මහරහතන් වහන්සේ විසින් හඳුන්වාදුන් ථෙරවාද බුදුසමයේ කේන්ද්‍රස්ථානය බවට පත් වූයේ මහා විහාරයයි. එය තහවුරු කිරීමට අදාළ සාධක රැසක් හඳුනාගත හැකිය.
- විනය ථෙරවාද බුදුදහමේ අන්‍යතාව ලෙස සැලකෙන අතර එයට අනුගත ව මහාවිහාරය ක්‍රියාත්මක වීම
- බුදුදහම ලැබීමත් සමග මෙරට සිවුවනක් පිරිසක් ඇති වූ අතර මේ පිරිස ලංකාවේ විවිධ ප්‍රදේශවල විහාරාරාම ගොඩනගමින් බුදුසමය පතුරුවාලීමට කටයුතු කිරීම.
- ක්‍රි.පූ. පළමු සියවසේ වළගම්බා රාජ්‍ය සමය උදාවන තුරු මිහිඳු හිමියන් ස්ථාපිත කළ ථෙරවාද බුදුසමය මහාවිහාරය කේන්ද්‍රගත ව ව්‍යාප්තවීම නිසා රජු සහ ජනතාව බුදුසමය ආරක්‍ෂාකර ගැනීම සිය යුතුකම ලෙස සැලකීම
- ථෙරවාද අධ්‍යාපනයේ කේන්ද්‍රස්ථානය බවට මහාවිහාරය පත් වෙමින් ගිහි පැවිදි ස්ත්‍රී පුරුෂ භේදයකින් තොරව අධ්‍යාපනය ලබා දීමට මහාවිහාරය හා අනුබද්ධ පිරිවෙන්වලින් අවස්ථාව උදාවීම.
- ථෙරවාද බුදුසමයේ සුරක්‍ෂිතතාව උදෙසා අර්ථය තෙරුන් මුල් කරගත් සිංහල සංඝ සමාජයට විනය උගන්වා විනය සංගායනාවක් පැවැත්වීමට කටයුතු කිරීම.
- සීහළුවියකපා සම්පාදනය තුළින් දේශීය වශයෙන් ථෙරවාද අර්ථකථන සම්ප්‍රදායක් ගොඩ නැගුණු අතර ඒ අනුව මහාටීකපා, මහාපච්චරියටීකපා, කුරුන්දි අටීකපා, අන්ධටීකපා, සංඛෙපටීකපා ආදී අටුවා සම්පාදනය කිරීම
- ථෙරවාද ත්‍රිපිටක ධර්මය සුරක්‍ෂිත කිරීමෙහිලා භාණක සම්ප්‍රදායක් ඇති කිරීම, ක්‍රි. පූ. පළමු සියවසේ වළගම්බා රාජ්‍ය සමය තෙක් ථෙරවාද ත්‍රිපිටකය හා අටුවා ආරක්‍ෂා වූයේ මේ මගිනි.
- බැමිණිකියා සාගත අවධියේ ථෙරවාද බුදුදහම සුරක්‍ෂිත කරලීමට මහාවිහාරීය හික්කුන් දැඩි පරිශ්‍රමයක යෙදුණු බව
- බැමිණිකියා සාගතය මගින් ඇති කළ බලපෑම පදනම් කරගෙන මාතලේ අලු විහාරයේදී ත්‍රිපිටකය ග්‍රන්ථාරූඪ කිරීමට යොමුවීම
- ස්වාභාවික විපත් සමයන්හි මෙන්ම ථෙරවාද බුදුසමයට එරෙහි ව වෙනත් මතවාද (වෛතුල්‍යවාදය) හා ධර්මධාතු සංකල්පය වැනි අදහස් ද අහයගිරි අර්ථකථන ද නො පිළි ගැනීම
- මහසෙන් රජුගෙන් ඇති වූ අභියෝග හමුවේ නො සැලී ථෙරවාද බුදුසමය ආරක්‍ෂා කිරීමට කටයුතු කිරීම

- අධ්‍යාපන සම්පාදනය සඳහා අවස්ථාව ලබා දෙන ලෙස බුද්ධසෝම අධ්‍යාපන විසින් කරන ලද ඉල්ලීමට විධිමත් බුද්ධ පරීක්ෂණයකින් අනතුරුව ඉඩ ලබාදීම. එමගින් ථෙරවාද සම්ප්‍රදායට අයත් අර්ථකථන සම්ප්‍රදාය ස්ථාපනය කිරීමට අවස්ථාව සලසාදීම
- කුල දරුවන් පැවිදි කොට නිසි ශික්ෂණයකින් යුතු සිංහල හික්කු පිරිසක් ලක්දිව පුරා ව්‍යාප්ත කිරීම

(ලකුණු 10)

08. (i) බුද්ධ ප්‍රතිමා නිර්මාණයට පෙර බුදුරදුන් වෙනුවට භාවිත කරන ලද සංකේත ගෙනහැර දක්වා බුද්ධ ප්‍රතිමා කලාවේ ආරම්භය පිළිබඳ ප්‍රමාණවත් සාකච්ඡාවක් කරන්න.

- බුදුරජාණන් වහන්සේගේ ආධ්‍යාත්මික ගුණ, රූපයකට නැගීමේදී මතු වී ඇති දුෂ්කරතාත්, බුදුරදුන් කෙරෙහි තැබූ අසීමිත භක්තිය, ගෞරවය හා බිය මුසු හැඟීමක් පදනම් කොට ගෙන බුද්ධ ප්‍රතිමාව මානවරූපීව නිරූපණය කිරීමට කලාකරුවන් උනන්දු නො වීම නිසා බුදුරදුන් වෙනුවට සංකේත භාවිතයට යොමුවී ඇත.
- ධර්මවක්‍රය, බෝධිය, සිරිපතුල, වජ්‍රාසනය, ඡත්‍රය, ස්තූපය, ස්වස්තිකය, පියුම, ත්‍රිකුණය ආදී සංකේත බුද්ධ ප්‍රතිමා නිර්මාණයට පෙර භාවිත කර තිබූ බව
- සාංචි, භාරුත් හා අමරාවතී යන ස්තූප කැටයම්වලින් මෙබඳු සංකේත භාවිත කරන ලද බවට සාක්ෂි අනාවරණය වන බව

බුද්ධ ප්‍රතිමාවේ ආරම්භය පිළිබඳව ඇති සාහිත්‍යාගත මතවාද

- කෝසලබ්‍රහ්මචරිණිනාමයට අනුව බුදුරජාණන් වහන්සේ ජීවමාන අවධියේදී ම කොසොල් රජතුමා විසින් සඳුන් අරටුවකින් බුද්ධ ප්‍රතිමාවක් නිම කරවා ඇති බව
- කාලිංගබෝධි ජාතකයේ සඳහන් වන පරිදි බුදුරජාණන් වහන්සේ අනේපිඬු සිටුවුමාට ප්‍රතිමාවක් කරවීමට අවසර ලබාදුන් බව
- දිව්‍යවදානයට අනුව බිම්බිසාර රජු බුදුරජාණන් වහන්සේගේ අනුමැතියෙන් උන්වහන්සේගේ රුව වස්ත්‍රයක අන්දවා රෝරුක නගරයේ රුද්‍රායණ රජුට තැඟි කොට යවා ඇති බව
- ධර්මාශෝක රජතුමා මහකාල නම් නාරජු මවා පෙන්වූ බුදුරුවට සත් දිනක් පුදපූජා කළ බව වංසත්ථප්පකාසිනියේ සඳහන් වන බව
- මිලිඳු රජු බුදුරුවක් නිර්මාණය කිරීම පිළිබඳ සඳහනක් මිලින්ද ප්‍රශ්නයේ සඳහන් වන බව.

බුද්ධ ප්‍රතිමාවේ ආරම්භය පිළිබඳව ඇති පුරාවිද්‍යාත්මක සාධක

- පුරාවිද්‍යාත්මක සාධක අනුව බුදුරජාණන් වහන්සේගේ රූපය මානවරූපාකාරයෙන් නිර්මාණය වී ඇත්තේ ක්‍රි. පූ. 1 වන සියවසේ අග භාගයේ හෝ ක්‍රි. ව. 1 වන සියවසේ මුල් භාගයේ කණිෂ්ඨ රාජ්‍ය සමයේ බව.
- මෝච්ඡගේ කාසි ක්‍රිස්තු පූර්ව 90-75 අතර කාලයට අයත් වන බව හා ඒවා රාජ හෝ දේව රූප විය හැකි බව
- බීමරාන් කරඬුවේ නිසැක වශයෙන් ම බුදුරුව දැකගත හැකි නමුත් එහි කාලනිර්ණය පිළිබඳ උගතුන් අතර එකඟතාවක් නැති බව
- කණිෂ්ඨ රජුට පෙර සිටි කුජුල කැඬිපයිසස්ගේ බරොෂ්ඨී ශිලා ලිපියෙහි ගන්ධාරයේ තිබූ වර්ණාලේප කරන ලද බුදුපිළිමයක් පිළිබඳව සඳහන් වීම.
- ඡාප් කියේරීහි තිබේ හමුවී ඇති ධාතු කරඬුවෙහි බුදුරුව දක්නට හැකි බව.
- කණිෂ්ඨ යුගයේ කාසිවල බුද්ධ රූපය නිර්මාණය කර තිබූ බව.

(ලකුණු 10)

08. (ii) පහත සඳහන් මාතෘකා අතුරෙන් දෙකකට ප්‍රමාණවත් විස්තර සපයන්න.

(1) බුද්ධ ප්‍රතිමාවේ ආසන

- බුද්ධ ප්‍රතිමාවේ ආසන ප්‍රධාන වශයෙන් හතරක් ඇති බව
 - 1 පද්මාසනය
 2. වීරාසනය
 3. හද්‍රාසනය
 4. වජ්‍රාසනය

පද්මාසනය

- දණහිස් නමා යටිපතුල් උඩු අතට සිටින පරිදි දකුණු පාදය වම් කලවා උඩත් වම් පාදය දකුණු කලවා උඩත් සිටින ආකාරයෙන් හිඳීම හෝ පද්මයක ආකාරයට හිඳීම මෙහි ලක්ෂණය වන බව.
- කම්ලාසන හා ධ්‍යානාසන යන නම්වලින් ද හඳුන්වා ඇති බව.
- අට්ඨකථාවල මෙය හඳුන්වා ඇත්තේ උගරුබද්ධ ආසනය නමින් බව.
- බුදුරජාණන් වහන්සේ වැඩසිටින ආකාරය දැක්වීමට ප්‍රතිමා ශිල්පීන් බහුලව මෙම ආසන ක්‍රමය යොදාගෙන ඇති බව.

- සමාධිය සංකේතවත් කිරීමට මෙම ආසනය භාවිත කර ඇති බව.

- ලංකාවේ පද්මාසනයෙන් යුතු ප්‍රතිමා සොයාගැනීම දුෂ්කර වුව ද ඉන්දියාව, බුරුමය, ටායිලන්තය, ඉන්දුනීසියාව වැනි රටවල මෙම ආසන ක්‍රමය බහුලව දැකගත හැකි බව.

වීරාසනය

- වම් පාදය දකුණු පාදය යටින් හා දකුණු පාදය වම් පාදය උඩින් සිටින අයුරින් තබා හිඳ ගැනීම මෙම ආසනයේ ලක්ෂණය බව.
- මෙය ඉන්දියානු ජාතිකයන් බිම හිඳගන්නා සාමාන්‍ය ක්‍රමය වන බව හා සුඛාසනය යනුවෙන් ද මෙම ආසනය හැඳින්වෙන බව.
- ලංකාවේ හිඳි ප්‍රතිමාවල බහුලව මෙම ආසන ක්‍රමය දැකගත හැකි බව.
- දැඩි අධිෂ්ඨානය මෙමගින් සංකේතවත් කෙරෙන බව.
- මහමෙවුනා උයන, තොලුවිල, ගල් විහාරය ආදී ඉපැරණි ස්ථානවල පිහිටි සමාධි බුද්ධ ප්‍රතිමා මෙම ආසනයෙන් යුක්ත බව.

හද්‍රාසනය

- තරමක් උසට තනන ලද විශේෂ පීඨිකාවක් මත හිඳ කලවා දෙපසට විහිදුවා ආසනයෙන් පහතට වැටෙන පා දෙක කුඩා පීඨයක් මත පිහිටන අයුරින් දැක්වීම මෙම ක්‍රමයේ ලක්ෂණය බව
- අකම්ප්‍යතාව සංකේතවත් කිරීමට මෙම ආසන ක්‍රමය යොදාගෙන ඇති බව
- අම්බලන්තොට රිදියගම විහාර භූමියෙන් මෙම වර්ගයේ පිළිමයක් හමුවී ඇති බව
- හද්‍රාසනය ලංකාවේ බුද්ධ ප්‍රතිමාවල දක්නට ලැබෙන්නේ ඉතා කලාතුරකින් වන බව හා ඉන්දුනීසියාව, ජාවා යන රටවල මෙම ආසනය බහුලව දැකගත හැකි බව

වජ්‍රාසනය

- දණහිස නවා දෙපතුල් උඩු අතට දෙකලවා මත තබා සිටීම මෙම ආසනයේ ලක්ෂණය වන බව.
- මෙමගින් වීර්ය, බුද්ධත්වාවබෝධය හා බෝමැඩට පිටදී වැඩ සිටීම යනාදිය සංකේතවත් කෙරෙන බව
- පොළොන්නරුව ගල් විහාරයේ ඇති හිඳි පිළිමය වජ්‍රාසනයෙන් යුක්ත යැයි ආචාර්ය ආනන්ද කුමාරස්වාමිගේ අදහස වන බව හා ඒ හැරුණු කොට මෙම ආසනයට අදාළ ප්‍රතිමා ලංකාවෙන් සොයාගැනීම දුෂ්කර බව
- මහායාන බුද්ධ ධර්මය පැතුරුණු විබෙට්, චීන, ජපන් යන රටවල වජ්‍රාසනය බහුල ව දැකිය හැකි බව

(2) වටදාගෙය

- කුඩා හා මධ්‍යම පරිමාණයේ වෛත්‍යයන්හි ආරක්ෂාව සඳහා ගල් කණුවලින් වට කොට ඒ මත පියස්සක් තනා ඉදිකළ වෘත්තාකාර ගෘහය වටදාගේ නමින් හැඳින්වෙන බව
- ථූපඝර හා සෑගෙය යනුවෙන් ද එය හැඳින්වෙන බව
- පරණවිතාන මහතාගේ අදහසට අනුව ථූපඝර, වේනියඝර, ධාතුඝර, ධාතුගේභ යන මේ සෑම වචනයක් ම එකම වර්ගයේ ගොඩනැගිල්ලක් සඳහා භාවිත කර ඇති බව
- මහාවංසයෙහි සඳහන් වන තොරතුරුවලට අනුව ලංකාවේ ප්‍රථමවරට වටදාගෙයක් ඉදි කරවන ලද්දේ වසභ රජතුමා විසින් බව
- සිලාමේඝ රජු ථූපාරාමයේ ගෘහයෙහි දිරාපත් වූ දොරටු ප්‍රතිසංස්කරණය කිරීමේ පුවතින් වටදාගෙය සඳහා ඇතැම්විට දොරවල් ද තිබෙන්නට ඇතැයි සිතිය හැකි බව
- ඉන්දියාවේ පැවති වෛත්‍යශාලාවලින් ලක්දිව වටදාගේ සඳහා පූර්වාදර්ශ ලබාගන්නට ඇතැයි සැලකෙන බව
- මුල් කාලයේ ථූපාරාමය, ලංකාරාමය, අම්බස්තල ථූපය වැනි කුඩා ස්තූපවලට වේනියඝර ඉදිකළ බවට සාක්ෂි හමුවන බව
- ථූපඝරය නමින් හැඳින්වූ මෙම ස්මාරකය නවීකරණය කිරීමෙන් අනතුරුව එය ධාතුඝර නමින් ද හඳුන්වා ඇති බව
- විවිධ රජවරු ධාතුඝර ප්‍රතිසංස්කරණය කර ඇති බවට තොරතුරු ලැබී ඇති බව
උදා: ගෝඨාභය රජු ථූපාරාමය, අම්බස්තල හා මණිසෝම යන ධාතුඝර ද හයවන අග්ගබෝධි රජු ථූපාරාම ධාතුගෘහයේ දිරාපත් වී තිබූ දොරටුව ප්‍රතිසංස්කරණය කිරීම
- ධාතුඝර යන්න සංවර්ධනය වීමෙන් වටදාගෙය යන්න නිර්මාණය වී ඇති බව
උදා: ථූපාරාම වටදාගෙය, පොළොන්නරුව වටදාගෙය
- මුල් කාලයේ ස්තූපය ආරක්ෂා කිරීම මෙහි අරමුණ වී ඇතත් පසුව ඒ වටා වන්දනා කිරීම සඳහාත් තැන්පත් කර තිබූ බුදුපිළිම හා ආසන අවිච්ඡිවලින් ආරක්ෂා කිරීමත් අරමුණ වී ඇති බව

(3) සතර සංග්‍රහ වස්තූ

- සතර සංග්‍රහ වස්තු යනු පුද්ගලයකු විසින් සමාජයේ වෙසෙන අනික් තැනැත්තන්ට සංග්‍රහ කළයුතු ආකාර හතරක් වේ. ඒවා දානය, ප්‍රිය වචනය, අර්ථවර්ශාව, සමානාත්මතාව නම් වන බව.
- බෞද්ධ දේශපාලන මූලධර්ම අතර රාජ්‍යයක් පාලනය කිරීමේදී පාලකයා විසින් පාලිතයන් විෂයයෙහි මුදාහළ යුතු එම සර්ව ශුභසාධන ක්‍රම ලෙස දානය, ප්‍රියවචනය, අර්ථවර්ශාව හා සමානාත්මතාව හඳුන්වාදිය හැකි බව

1. දානය

- දානය යන්නෙන් දන් දීම මෙන් ම කාලය, ශ්‍රමය හා වෙනත් භෞතික සම්පත් අන් අය වෙනුවෙන් කැප කිරීම ද සලකා ගත හැකි බව.
- දේශපාලන මූලධර්මයක් ලෙස සැලකීමේදී දානය යනු රටවැසියාට යහපත් ජීවිතයක් ගත කිරීමට අවශ්‍ය ජීවනෝපාය මාර්ග, යටිතල පහසුකම්, සුඛ සාධනය ආදිය නිසි පරිදි පැවැත්වීම වන බව.

2. ප්‍රියවචනය

- ප්‍රියවචනය යනු අන් අයගේ සිතට සහනයක්, සුවයක් ගෙන දෙන ප්‍රිය භාෂණයයි. එනම් මුසාවාදා පිසුනාවාවා ඵරුසාවාවා සම්ඵපලාපා යන පවිටු වදනින් වැළකී මධුභාණී, පුප්ඵභාණී යැයි කී ලෙසින් මිහිරි වදනින් අනුන්ට සංග්‍රහ කිරීම.

3. අර්ථවර්ශාව

- “අන්ඵවරියාති අත්ඵ වඩිසින කථා” යනුවෙන් දැක්වෙන පරිදි අන් අයගේ භෞතික හා ආධ්‍යාත්මික දියුණුව, අභිවාද්ධිය වෙනුවෙන් වෙහෙස මහන්සි වී කටයුතු කිරීම.

4. සමානාත්මතාව

- සමානත්තතාති “සමාන සුඛ දුක්ඛා” යනුවෙන් දැක්වෙන පරිදි ජාති කුල ආගම් වර්ණ දුප්පත් පොහොසත් ආදි පන්ති හේද නො සලකා අන් අය ද දුක සැපේදී සමාන බව සලකා කටයුතු කිරීම.

මෙම සතර සංග්‍රහ වස්තුව රිය සකට කඩඇණය මෙන් සමාජයේ යහ පැවැත්මට උපකාරී වන බව සිගාලෝවාද සූත්‍රයේ සඳහන් වීම

(4) නාලන්දා විශ්වවිද්‍යාලය

- ක්‍රි.ව. 415- 455 තෙක් රජ කළ ශක්‍රාදිත්‍ය හෙවත් පළමුවන කුමාරගුප්ත රජතුමා විසින් නාලන්දාවේ පළමු සංඝාරාමය ගොඩනැගූ බව
- විවිධ රාජ්‍ය කාලවලදී නාලන්දා විශ්වවිද්‍යාලය සංවර්ධනයට පත්ව ඇති බව
උදා: බුද්ධගුප්ත රජු (ක්‍රි.ව. 455 - 467) ශක්‍රාදිත්‍ය රජු තැන වූ සංඝාරාමයට දකුණු දෙසින් තවත් සංඝාරාමයක් ගොඩනැංවීම, ක්‍රි.ව. 467 - 500 තෙක් රජකළ තථාගතගුප්ත හෙවත් වික්‍රමාදිත්‍ය රජු ඊට නැගෙනහිර දෙසින් තුන් වැනි සංඝාරාමය ද, බාලාදිත්‍ය රජු (ක්‍රි.ව. 500 - 525) ඊට ඊසාන දෙසින් සිවුවැනි සංඝාරාමය ද අඩි 300ක් උසැති පිළිම ගෙයක් ද කරවීම
- වර්තමානය වනවිට ශේෂව පවතින පුරාවිද්‍යාත්මක නටබුන්වලින් හා දේශාටන වාර්තාවලින් නාලන්දා විශ්වවිද්‍යාලය පිළිබඳ බොහෝ තොරතුරු අනාවරණය කරගත හැකි බව
- හිටුපිටුපිටුගේ භ්‍රමණවාක්තාන්තයට අනුව මෙහි උස් ගොඩනැගිල්ලක් මුදුනේ ආකාශ වස්තු පර්යේෂණාගාරයක් ද විය. උඩු මහල්වල ජනෙල්වලින් වන්දුග්‍රහණ, සූර්යග්‍රහණ යනාදිය මෙන්ම වලාකුළු ගමනාගමනය ද නැරඹිය හැකි විය. තවත් ගොඩනැගිල්ලක රසායනාගාරයක්, වෛද්‍ය විද්‍යාලයක් හා රෝගී නේවාසිකාගාරයක් ද පැවතියේ යැයි කියැවෙන බව
- නාලන්දා විශ්වවිද්‍යාලය සතුව විශාල පුස්තකාලයක් තිබූ බවට විස්තර තිබ්බකිසි වාර්තාවල සඳහන් වෙයි. එය "ධර්මගඤ්ඪි" නමින් හැඳින් වූ අතර රත්නසාගර, රත්නෝධිදි හා රත්නරඤ්ජන යන නාමයන්ගෙන් යුත් මන්දිර තුනකින් සමන්විත වූ බව
- රත්නෝධිදි නමැති පුස්තකාල මන්දිරය තට්ටු නවයකින් සමන්විත වූ බවත් මහායාන ග්‍රන්ථ පමණක් එහි පැවති බවත් කියැවෙන බව
- ඉතා සුළු ප්‍රමාණයක් කැණීම් කර ඇති විශ්වවිද්‍යාල භූමියෙන් බුද්ධ ප්‍රතිමා, බෝසත් ප්‍රතිමා, දේව ප්‍රතිමා, ශිලා ලේඛන, රාජ මුද්‍රා, විශ්වවිද්‍යාලයීය මුද්‍රා ආදිය සොයාගෙන තිබීමෙන් මනා සංවිධානාත්මක ව්‍යුහයකින් යුත් අධ්‍යාපන ක්‍රියාවලියක් නාලන්දාවෙහි පැවති අයුරු අනාවරණය වන බව
- හික්සන් වහන්සේලා හා බ්‍රහ්මචාරී වශයෙන් හැඳින් වූ ගිහි පිරිස වශයෙන් මෙහි අධ්‍යාපනය ලැබුවත් ප්‍රධාන කොටස් දෙකක් යටතේ වර්ග කළ හැකි බව
- හිටුපිටුපිටුගේ වාර්තාවට අනුව නේවාසික සංඛ්‍යාව ආචාර්යවරු - සේවකයන් - ශිෂ්‍ය පිරිස යනුවෙන් කොටස් තුනක් යටතේ බෙදා දැක්විය හැකි බව
- ද්විතීයික අධ්‍යාපනය සඳහා විශ්වවිද්‍යාලයට ඇතුළත් වන සිසුන්, ප්‍රථම උපාධිය ලැබීමට වයස අවුරුදු 20දී පමණ විශ්වවිද්‍යාලයට ඇතුළු වන සිසුන්, දේශීය හා

විදේශීය අධ්‍යාපන ආයතනවලින් උසස් අධ්‍යාපනය හදාරා පශ්චාද් උපාධි අපේක්ෂකයින් ලෙස ඇතුළු වන සිසුන් ලෙස අධ්‍යාපනය ලත් ශිෂ්‍ය පිරිස කොටස් තුනක් යටතේ වර්ග කර දැක්විය හැකි බව

- නාලන්දා විශ්වවිද්‍යාලයට සිසුන් ඇතුළත් කර ගැනීමේදී ජාතිය, කුලය, ගෝත්‍රය යනාදී සාධක කිසිවක් සැලකිල්ලට නො ගැනිණි. විශ්වවිද්‍යාල ප්‍රවේශය සඳහා අත්‍යවශ්‍ය සාධකය වූයේ දැනුම හා යහපත් වර්ශාවයි. එහිදී සංස්කෘත භාෂාව, වාග් විද්‍යාව, තර්ක ශාස්ත්‍රය, අභිධර්ම කෝෂය, ජාතක මාලා ආදිය පිළිබඳ මනා පටුත්වයක් අවශ්‍ය වූ බව
- නාලන්දා විශ්වවිද්‍යාලයේ අධ්‍යයන කටයුතු ප්‍රධාන විෂය ධාරා පහක් යටතේ සිදු කර ඇති බව
 - i. භාෂා විෂය ධාරාව
 - ii. බුද්ධ ධර්මය විෂය ධාරාව
 - iii. දර්ශන විෂය ධාරාව
 - iv. ලෝකික විෂය ධාරාව
 - v. ලලිතකලා විෂය ධාරාව
- දේශන, විවාද හා පෞද්ගලික සාකච්ඡා ක්‍රමය වශයෙන් ඉගැන්වීම් ක්‍රමවේද තුනක් භාවිත කර ඇති බව
- නාලන්දා විශ්වවිද්‍යාලයේ පාලන කටයුතු කුලපතිවරයෙකු යටතේ සිදු වූ බව
- කුලපති යටතේ ප්‍රධාන කෘත්‍යාධිකාරී මණ්ඩල දෙකක් පැවති අතර සමස්ත විශ්වවිද්‍යාලයේම පාලන කටයුතු එම මණ්ඩල දෙක මගින් මෙහෙයවා ඇති බව
- නාලන්දා විශ්වවිද්‍යාලය ජාත්‍යන්තර වශයෙන් කීර්තියට පත් වීම සඳහා එහි සිටි විශ්‍ය ආචාර්ය මණ්ඩලය ද ප්‍රබල ලෙසම හේතු වූ බව

උදා: රාහුලහද, අසංග, වසුඛන්දු, දින්නාග, ගුණමති, ස්ථීරමති, ජයදේව, වන්දකීර්ති, ප්‍රභාමිත්‍ර, වන්දගෝමීන්, ජිනමිත්‍ර, ධර්මපාල, ශීලහද, ධර්මකීර්ති, ශාන්තිදේව, ශාන්තරත්න, කමලශීල, බුද්ධකීර්ති යන හිමිවරු
- මෙසේ ලොව සුපතළ කීර්තිමත් විශ්වවිද්‍යාලයක් වූ නාලන්දාව දහතුන් වැනි සියවසේ මුස්ලිම් ආක්‍රමණිකයන් විසින් විනාශයට පත් කළ බව

(ලකුණු 5x2=10)